ଜ୍‌ 
ଝଲମଲ ଦିଶୁଥାଏ 


ପ୍ରେମଦଗ୍ଧ ଆତ୍ସା ଅନିର୍ବାଣ... | 


ଅପର୍ଣ୍ଡା ମହାନ୍ତି 


ନିଆଁନ୍୍ତ ମଝିରେ 


ଅପର୍ଣ୍ଣା ମହାନ୍ତି 

କୃତଜ୍ଞତା 


ମୋର ପ୍ରିୟ ପାଠକ ପାଠିକା, ମୋର ସମସ୍ତ ସମ୍ଭାନନୀୟ ପ୍ରକାଶକ 
/ ସମ୍ପାଦକ (ପତ୍ରପତ୍ରିକା), ଏହି କାବ୍ୟ ସଂକଳନର ପ୍ରକାଶନ ଦାୟିତ୍ବ 
ସାଗ୍ରହରେ ଗ୍ରହଣ କରିଥିବା ପଶ୍ଚିମା ପବ୍ତିକେଶନ୍‌ସର ଅଶୋକ ମହାନ୍ିଙ୍କ,.. 
ମୋର ଅନରଭରା କୃତଜ୍ଞତା... ! 


Source: Author, Digitized by PPRACHIN, SOA 

ସୂଚିପତ୍ର | 


ନିଆଁନଇ୍ତ ମଝିରେ ॥ ୭ 

ହୃଦୟରୁ କଥାକୃୂହ ॥ ୧୦ 

ବିଷାଦର ଜ୍ୟୋତି ଭିତରେ ॥ ୧୩ 
ଏମିତି ପାଗିଳୀକୁ... ॥ ୧୫ 
ମହାମାରୀ ଓ ନାରୀ ॥ ୧୮ 
ସମ୍ପର୍କର ଶେଷକଥା ॥॥ ୨୧ 

କେହି ତ ସପ୍ପଦେଖ॥ ୨୪ 

କବିତା ଲେଖୁଥିବା ନାରୀର ପ୍ରେମିକ ॥ ୨୬ 
ଆଫଗାନୀ ମାଆର କଥା ॥ ୨୮ 
ମୃତ୍ୟୁଚ୍ରଚ ॥ ୩ ୨ 

ଦେବୀ ଉପାସନା ॥ ୩୫ 

ଖାଲି ଦେବୀ ହେବା ପାଇଁ... ॥ ୩୭ 
ଜହ୍ନକୁ ମନା କରିବି ବୋଲି ॥ ୩୯ 
ଜହ୍ମରାତି ମାଗୁଛି ଭିଜାମାଟି ॥ ୪୧ 
ରଣ ॥ ୪୩ 

ଆଉଥରେ ପ୍ରେମ ॥ ୪୫ 
କହିପାରିଲି ନାହିଁ ॥ ୪୮ 

ସେ ଜାଣିପାରୁ ନଥିଲା ॥ @ ୧ 
ରାସେଶ୍ବରୀ ବାହୁଡ଼ି ଯାଅନି... ॥ @୩ 
ବାଧିଲା ଜାଣି କ୍ଷମା ॥ ୫୬ 
ସ୍ବ୍ରୀଲୋକର ଶତ୍ଛ ॥ ୫୮ 

ଆଜିଯାଏଁ ଏତିକି ଜାଣିପାରିଲ ନାହିଁ! ! ॥ ୬୦ 
ଜୀବନ ଗଣିତ ହେଉ ସହଜ ସରଳ ॥| ୬୩ 
ପ୍ରେମିକାର ଦେଶ ॥ ୬୬ 

ଝିଅ କବିତା ଲେଖୁଛି ॥ ୬୯ 

ଅସମର୍ଥ ॥ ୭୨ 

ଛାଡ଼, ଏବେ ସେ ସବୁ ଥାଉ || ୭୫ 

ଚାଲ ହାଟକୁ ଯିବା ॥ ୭୮ 

ଅନିମ ମାନବିକତା || ୮୧ 

ରାଣ ଅଛି ॥ ୮୪ 

ମୁଁ ହିଁ ଲଜାରେ ମରିଯିବା କଥା ॥| ୮୬ 
ଶେଷଯାତ୍ରା ପଥେ ପଥେ ॥ ୮୯ 

ସେ ଆସିବ, ମତେ ଖୋଜି ଖୋଜି... ॥॥ ୯୨ 
ସକାଳ ॥ ୯୫ 

ହଁ, ମୁଁ ପୁଣି ଆସୁଛି ॥ ୯୭ 

ମୋ ଗାଁର ନଇ ଚିତ୍ରୋତ୍ଳା ॥ ୧୦୦ 
ଶୈଷତମ ଉତ୍ତରଣ ॥| ୧୦୨ 

ନିଆଁନଶ୍ତ ମଝିରେ ॥ ୭ 


ନିଆଁନତ୍ତ ମଝିରେ 


ଅସତ୍ୟ, ଅସହିଷୁତାକୁ 
କାନଡେରି ଶୁଣେ, 

ଦମ୍ଭ ଅହଂକାର ପାଦରେ 
ନିଉଛାଳି ହୁଏ, 

କାହିଁକି କେଜାଣି 

ସତ୍ୟ ଆଉ ପ୍ରେମ ପାଖରେ 
ରହିପାରେନା ମଣିଷ 


କାଳକାଳ ଧରି 
ପ୍ରେମକୁ ବ୍ୟଭିଚାର କହେ 
ସତ୍ୟକୁ ଦିଏ ବନବାସ | 


ଏ ପ୍ରେମ ଆଉ ସତ୍ୟ ବି 
କେମିତି କେଜାଣି! ! 

ନିଆଁନଲ ମଝିରେ ॥ ୮ 


ଯେତେ ଛିଡ଼େଇଲେ 
ଆତ୍ଵାର ଡୋରି ଛିଡ଼ୁ ନଥାଏ 
ଡହ ଡହ ତାତିଲା ବାଲିରେ 
ସାଥୀର ପାଦ ଶୀତଳାଇବାକୁ 
ଅପେକ୍ଷା କରେ, ସତେ 
ମନ୍ଦାଏ ସବୁଜ ଦୁବଘାସ 


ସଂସାର-ସମାଜ, ବୟସ-ଆୟୁଷ, 
ଦେହ-ମନ ଭୋକ, 

ଏମିତି କି ଭଶ୍ଵରଭକ୍ତି ସହିତ 
ପ୍ରେମକୁ ଯେୋଡୁଥିବା ପ୍ରାଣ 
ବୁଝେନାହିଁ ଯେ, 

କେଉଁ ଉଚ୍ଚତାରେ ଥାଏ 
ପ୍ରେମପଣ | 


ବିରାଗ-ଅନୂରାଗ 
ଆସକଲ୍ତି-ଅନାସକ୍ତି 
ପ୍ରାପ୍ତି-ଅପ୍ରାପ୍ତି 

ପୂର୍ଣ୍ଣତା କି ଶୃନ୍ଯତା ନୁହେଁ 
ଚନ୍ଦନ ଓ ଜଳସମ 
ପ୍ରେମରେ ଇ ଗୋଳାଗୋଳି 
ସଗୁଣନ-ନିର୍ଗୁଣ 
ଜୀବନ-ମରଣ।| 


କଳଙ୍କିତ କପାଳରେ 
ଅକଳଙ୍କ ଟୋପାଏ ତିଳକ 
ସୁବାସିତ ସର୍ବସମର୍ପଣ | 

ନିଆଁନ୍୍ତ ମଝିରେ ॥ ୯ 


ପ୍ରେମପଣର ଉଚ୍ଚତା 
କେବେକେବେ 
ଭଶ୍ଵରଙ୍କ ଅତିକ୍ରମ କରେ 


ସକଳ ତୀର୍ଥଧୂଳିର 

ପ୍ରାର୍ଥନା ସମୁଦ୍ର 

ପାରିହୋଇ ଗଲାବେଳେ 
ନିଆଁନତ୍ତ ମଝିରେ 

ଝଲମଲ ଦିଶୁଥାଏ 

ପ୍ରେମଦଗ୍ଧ ଆତ୍ସା ଅନିର୍ବାଣ... | 

ନିଆଁନଇ ମଝିରେ ॥ ୧୦ 


ହୃଦୟରୁ କଥାକୃହ 


ହୃଦୟରୁ କଥା କୁହ, 
କେତେଦୃରେ କେହି କେଉଁଠି 
ନିଶ୍ବୟ କାନ ଡେରିଥିବ 
ଶୁଣିବାକୁ ହୃଦୟର କଥା | 


ପରାହତ କାଳ 
ଆପଣାକୁ ଆଉଁସୁଥିବ ଆକୂଳରେ 
କାଳେ କାହାର ଦରଦଭରା ଡାକରେ 
ଆଖି ଫିଟେଇବ ତା'ର ମୃଢିତ ହୃଦୟ 
ଟିକେ ଉପଶମ ହୋଇଯିବ ବ୍ୟଥା | 


କେବଳ ହୃଦୟ ଇ 
ଅର୍ଜନ କରିପାରେ 
ପ୍ରେମର ଯୋଗ୍ୟତା | 

ନିଆଁନ୍ତ ମଝିରେ ॥ ୧୧ 


ଶରଧାବାଲି ମୁଠିଏ 

ଗଣ୍ଠିଦେଇ ବାନ୍ଧି ରଖେ କାନିରେ 
ଇନ୍ଦ୍ରଧନୁ ଆକ୍କିଦିଏ 

ବର୍ଷାର ଆଖିରେ ଓଠରେ 
ଅଶିଣର ଅଞ୍ଜଳାରେ 
ଆବେଗର ଗଙ୍ଗଶିଉଳି ଅଜାଡ଼େ 
ମୁହଁ ସଞ୍ଜବେଳେ 

ପ୍ରଗଳ୍ଭ ହୋଇ ଉଠେ 
ପାଷାଣୀ-ପ୍ରିୟାର ନୀରବତା... | 


ନା... ନା... 
ଧୃଇଁ ଚତୁର ବୂଝିର 

ବିଷାକ୍ତ ନାଗ ଫାଶରେ 
ହୃଦୟକୁ ରୁନ୍ଧି ଦିଅ ନାଇଁ 

ତା'ର ନିରୀହ ସମର୍ପଣକୁ 
ଲାଞ୍ଚିତ କରନା... 

ଅହରହ ତୋଷାମଦିର 
କାନକୁହା ମଧୂଗୁଞ୍ଜନ ଶୁଣି ଶୁଣି 
ପଥ ହୂଡ଼ାଅ ନାଇଁ ହୃଦୟକୁ | 
ହୃଦୟର ସଂଯୋଗ ଥାଉ 
ସତ୍ୟ-ଶିବ-ସୁନ୍ଦର ସହିତ 
ସ୍ବାର୍ଥର ମୋହରେ 

ବ୍ୟର୍ଥ ହୋଇ ନ ଯାଉ 

ହୃଦୟର ନିର୍ମଳ, ନିଷ୍ଠାପ 

କଅଁଳ ଭାବପ୍ରବଣତା... | 


ହୃଦୟରୁ କଥାକୁହ... 
ହୃଦୟ ନିର୍ବାକ ହୋଇଗଲେ 
ପ୍ରାର୍ଥନାରୁ ପ୍ରାଣ ହଜିଯିବ। 

ନିଆଁନଣ୍କ ମଝିରେ ॥ ୧୨ 


ଦିଅଁ ବି ଦେଉଳ ଦ୍ଵାର 
ରୁଝ୍ଧ କରିଦେବେ, 
ସପ୍ପସବୁ ଅଧା ରଖି 
ଶିକ୍ସୀ ବାହୁଡ଼ିଯିବ 
ଅଫେରା ଦେଶକୁ | 


ବିପରୀତ ବୁଵିର 
ବିନାଶ ଲୀଳାକୁ 
ଅପଲକ ଦେଖୁଥିବ 
ନିର୍ବିକାର ମୂକସାକ୍ଷୀ 
ଅବିନାଶୀ ଆବ୍ଛା... | 

ନିଆଁନ ମଝିରେ ॥ ୧୩ 


ବିଷାଦର ଜ୍ୟୋତି ଭିତରେ 


ବିଷାଦର ଜ୍ୟୋତି ଭିତରେ 
ତଟସ୍ପ ହୃଦୟଟିକୁ 
ଛୁଇଁପାରେନା ଅଂଧକାର | 


ଜ୍ୟୋତିବିଭୋର ନେତ୍ରବତୀର 
ପ୍ରଣାମ ଓ ପ୍ରାର୍ଥନାରେ 
ମୁଖର ଭଗ୍ନ ଗର୍ଭଗୃହ 


ବେଢ଼ାରେ 
ମୃଦଙ୍ଗ ବାଦିକାର 
ପାଷାଣ ସ୍ତନ ଜଘନରେ 
ଧକ୍ଟା ଖାଇଖାଇ 

ଥରକୁ ଥର ବାଟବଣା 
ଅଂଧ ଅହଂକାର | 

ନିଆଁନ୍୍ତ ମଝିରେ ॥ ୧୪ 


ବେଦନାର ଝଡ଼ବତାସରେ 
ଦୋହଲି ଦୋହଲି 

ଦିନକୁ ଦିନ ଜ୍ୟୋତି 
ଉଜ୍ଵଳତର ଦିଶେ 


ଏଇ ଲିଭିଯିବ କି ? 

ବୋଲି ଯେତିକି ଡରୁଥାଏ ପ୍ରାଣ 
ସେତିକି ଅନିର୍ବାଣତା 
ଚେତନାର ପ୍ରଦୀପରେ ମିଶେ । 


ଅସରା ନିନ୍ଦା, ଲାଂଛନା 

ହବ୍ୟ, ସମିଧ ସାଜି 

ଯଜ୍ଞାନଳ ଜଳାଇ ରଖନ୍ତି 
କବିତାର ପ୍ରଣବ ଉଚ୍ଚାରିତ ହୁଏ 
ଜୀବନର ଆହତ ନିଶ୍ଵାସେ। 


ହୃଦୟର ବ୍ୟଥା-ବେଦନାର ମୂଲ 
ଯିଏ ଜାଣେ, ସିଏ ଜାଣେ | 


ନ ହେଲେ କେମିତି 

ଚିର ବିରହର ଦୁଇଟି 
ଆନତ ନେତ୍ରପଲ୍ଲବ 

ଓ ଭାଷାହୀନ ଓଠଟିଏ 
ପରିଭାଷିତ କରନ୍ତା 
ପ୍ରଣୟର ଅଖଣ୍ଡ ବିଶ୍ଵାସେ ! ! 

ନିରଆଁନ୍ତ ମଝିରେ ॥ ୧୫ 


ଏମିତି ପାଗିଳୀକୁ... 


ଏମିତି ପାଗିଳୀକୁ 
କିଏ କାହିଁକି ନିଜର କରିବ ? 


ଯାଅ, 

ମିଥ୍ୟାର ମର୍ଯ୍ୟାଦା ମାୟାରେ 
ତମେ ତମର ଭଲରେ ଥାଅ, 
ତା' ଭଲପାଇବାର ସତ୍ୟକୁ 
ଛାତିରେ ଜାକି ଧରି 

ନିମିଷ ନିମିଷ ତା' ପ୍ରାଣ 
ସେଇଥିରେ ଜୀଇବ, ମରିବ | 


ପ୍ରେମ ନଥିଲେ 
ଦୁନିଆଁ ନାହିଁ ତା' ପାଇଁ, 

ନିଆଁନଲ ମଝିରେ ॥ ୧୬ 


ଜହ୍ମ ତାରା 

ମେଘ, ଖରା 

ବଣ, ପରବରଚ... 

ସମସ୍ତେ ଆଳତି ଧରି ଉଭା 
ତା' ପ୍ରେମର 

ଶୂନ୍ୟ ମନ୍ଦିରରେ। 


ଦେବଦାସୀ ଝରଣା ନାଚେ 
ସାଗରର ମୃଦଙ୍ଗ ତାଳେ ତାଳେ 
ଗୀତଗୋବିନ୍ଦ ଗାଉଥାଏ 
ବେଳାବାଲି... 

ସମର୍ପଣର ପୁଷ୍ଠାଞ୍ଜଳି ହୋଇ 
ଗଙ୍ଗଶିଉଳି ଝରେ।| 


ଲକ୍ଷେ ପ୍ରେମିକାଙ୍କର 

ଆତ୍ସାର ଅନ୍ଧକାରକୁ 

ନିର୍ବାସନ ଦଣ୍ଡ ଦେଇ 

ପୌଷ କୃଷ୍ଠ ଚତୁର୍ଶୀ ରାତିରେ 
ଆବେଗର ଦୀପାବଳୀ ଜଳେ | 


ଦିନେ, 

ମୋ ସୁନା, ମୋ ଧନ 

ମୋ ବାୟାଣୀ - ବୋଲି 
ପଦୁଟିଏ ଶୁଣିବାକୁ, 

ଅସମ୍ଭାଳ ବେଶଭୂଷା 
ଆଲୁଳାୟିତ କୂଚଳା ହୋଇ 
ଆଉ ସବୁକଥା ପଛକୁ ପକାଇ 
ଯିଏ ଧାଇଁ ଯାଇଥିଲା 

ତମ ବାହୂର ବିପଥକୁ..., 

ନିଆଁନଲ୍ତ ମଝିରେ ॥ ୧୭ 


ତମେ କ'ଣ ଭାବୁଛ, 

ଆଜି ଉଚ୍ଚ ପିଣ୍ଡା ଉପରେ ବସି 
ଖାସ୍‌ ନିଜକୁ ବଞ୍ଚାଇବାକୁ 
ଦେଖେଇ ଶିଖେଇ 

ଯେତେ ଚରିତ୍ର ସଂହାର କଲେ ବି 
ଦାଣ୍ଡଧୂଳିରେ ନିର୍ବିକାର 
ଲୋଟୁଥିବା... 

ସେ ପାଗିଳୀ ମରିବ ? 

ନା ପ୍ରେମର ଏ 

କାହାଣୀ ସରିବ ? ? 


Source: Author, Digitized by PPRACHIN, SOA 


ନିଆଁନନ୍ତ ମଝିରେ ॥ ୧୮ 


ମହାମାରୀ ଓ ନାରୀ 


କେଉଁ ପଶୁପକ୍ଷୀରୁ ନୁହେଁ, 
ଅମଣିଷପଣର ଭୂତାଣୁ 
ସଂକ୍ରମିତ ମହାମାରୀ ସହ 
ଯୁଗ ଯୁଗରୁ 

ଲତୁଥାଏ ନାରୀ | 


ତାକୁ ଡରେଇପାରେନା 

ଆଜି ଆସି 

କାଲି ଚାଲିଯିବାକୁ ଥିବା 
ପୃଥିବୀର ଯେତେ ମହାମାରୀ | 


ଖରାରେ ତରନଳୁଥାଏ ରାସ୍ତା 

ସାରା ସଂସାରକୁ ମୁଣ୍ଡରେ ମୁଣ୍ଡେଇ 
ରକ୍ତାକ୍ତ ଫଟାପାଦରେ 

ସେ ଚାଲୁଥାଏ ଶହଶହ କୋଶ 

ନିଆଁନଲ ମଝିରେ ॥ ୧୯ 


ଭୋକଶୋଷରେ ଢଳିପଡୁଥିବା 
ପିଲାଟିକୁ ଚକଲଗା 

ସୁଟ୍‌କେଶ ଉପରେ ଆଉଜେଇ 
ଘୋଷାରି ନେଉଥାଏ, 

ଗର୍ଭକୁ ଗୋଇଠା ମାରୁଥିବା 
ଅନାଗତ ପାଇଁ 

ଜୀବନ ମନାସୁଥାଏ ଚ 
ଜାଣିନଥାଏ, ଛାତିରେ 
ଜାକିଥିବା ଛୁଆଟି 

ଆଉ ନେଜନି ନିଃଶ୍ବାସ 


ତାଲାବନ୍ଦ, ଘରେ ବସି ବସି 
ବିରକ୍ତ, ଉତ୍କ୍ଷିପ୍ତ ପୁରୁଷ 
କଥା କଥାକେ ଚୁଟି ଝିଙ୍କେ 
ବିଧା ଗୋଇଠା ଲଦେ 
ଅଣ୍ଡାରେ ପିଠିରେ । 

ଲୁହ ଆଉ ଝାଳ ପୋଛିପୋଛି 
ନିଜକୁ ଇ ସେ ରାନ୍ଧିବାଢ଼ି 
ପରଷିଦିଏ 

ପେଟ ଆଉ ଦେହର 

ଉଦଗ୍ର ବୁଭୁକ୍ଷା ଆଗରେ। 


ମାସ୍ପ ବାନ୍ଧି ସାବୁନ୍‌ରେ ହାଚତଧୋଇ 
କାମ ପାଇଁ ନେହୁରା ହୁଏ ବାବୁଘରେ। 
ଦାଣ୍ଡରେ ଖେଳୁଥିବା କୁନିଝିଅର 

ଲହୁ ସରସର ଛିଞ୍ା ନିର୍ଜୀବ ଦେହକୁ 
କେଉଁ ପରିତ୍ୟକ୍ତ ଭଙ୍ଗାଘରୁ 

ନିଆଁନଲ ମଝିରେ ॥ ୨୦ 


ସାଉଁଟି ଆଣି, ଗଡ଼ି ଗଡ଼ି 

ଘଡ଼ିଏ ବାହୁନେ..., 

ଓ ପୁଣି ଅଣ୍ଟାସଳଖି ଠିଆହୁଏ, 
ମାଛ, ପରିବା ବିକୁ ବିକୁ 
ଦେହଟାକୁ ଇ ବିକିଦିଏ 

ଗୋଟାଏ ବୀଭସ ଭୋକ ହାତରେ। 


ସବୁ ମହାମାରୀ ପାଇଁ 
ଦିନେ ନା ଦିନେ 
ତିଆରି ହୁଏ ଟୀକା! 


କାହିଁ କେତେ କାଳରୁ 

ଏ ଯେଉଁ ପ୍ରତିଷେଧକ ହୀନ 
ମହାମାରୀ ନାରୀକୁ 
କଲବଲ କରେ... 

କେହି ଦେଖିଛ କି ? 

ମୁଠିଏ ସ୍ନେହ ସହିଷ୍ତାର 
ପଥି ଧରି, 

ପ୍ରତିକାର ପାଇଁ ଏ ବ୍ୟାଧିର 
ଜନ୍ମ ଜନ୍ମନାଚର ଧରି 

ତା' ଆଖିରେ କେତେ 
ଆକୁଳ ପ୍ରତୀକ୍ଷା! ! 

ନିଆଁନଲ୍ତ ମଝିରେ ॥ ୨୧ 


ସମ୍ପର୍କର ଶେଷକଥା 


କେମିତି ଏତେ ସଅଳ ଲେଖିଦେବି 
ସମ୍ପର୍କର ଶେଷକଥା ? ? 


କେମିତି କହିଦେବି 

ଏତେ ସହଜରେ, 

ତା'ରି ନିର୍ମମ ଅନାତ୍ଛୀୟତାର କାହାଣୀ, 
ଯା'ର ସାମୀପ୍ୟର ସୁଧୀସରସୀରେ 
ଦିନେ, କେଳିଚପଳ ମାନସହଂସୀ 
ହୋଇ ଖେଳୁଥିଲା 

ମୋର ଅବ୍ୟକ୍ତ ଆତ୍ମୀୟତା... | 


ନିଃସର୍ ପ୍ରୀତି ଟିକିଏ ପାଇଁ 
ଯେତେ ଯେତେ 

ଲାଂଛନା ଅପମାନ ସହିଲି 
ସବୁ କ'ଣ ହିସାବ କଲିଣି ? 

ନିଆଁନଲ ମଝିରେ ॥ ୨୨ 


ପ୍ରେମପୁରୁଷ, କପଟ ପୁରୁଷ ହେବାର 
ତୀବ୍ର ବିଷପ୍ରଦାହର ରଙ୍ଗରେ 

କ'ଣ ନୀଳକଣ୍ଠ ସାଜିସାରିଲିଣି ? 
ରର୍ଷ୍ୟ, ଅସୂୟା ନାଗୁଣୀର 

ହିସ୍‌ ହିସ୍‌ ପାଖରୁ 

ଝରା ଗଙ୍ଗଶିଉଳିର 

ଟୁପ୍‌ ଟାପ୍‌ ନିବେଦନ 

କ'ଣ ମନମାରି ବାହୁଡ଼ି ଗଲାଣି ? 


ଲୁହ ଓ ଦୀର୍ଘଶ୍ବାସରେ 
ମର୍ମରି ଉଠିଥିବା 
ଓଁକାର ଭଷିକାରର 
ଯୁଗଳବନ୍ଦୀକୁ କ'ଣ 
ବଂଶୀର ସତପ୍ତମରନ୍ଧୁ 
ହଜେଇ ଦେଲାଣି ? 


ବାସନାର ବିନିମୟକୁ 
ଉପାସନା ଭାବିଥିଲି ଯେତେଦିନ 
ଚିଳତିଳ ପ୍ରାୟଶ୍ଚିତ ତା'ର 

କ'ଣ କରିସାରିଲିଣି ? ? 


କାହାକୁ ଦେତିଶୁଣି 
ଲେଖନ୍ତି ଭାବୁଛି ଯେ... 
ଦେଖୁଛି, 

ଯୁଗ ଯୁଗ ଜନ୍ମମୃତ୍ୟ୍‌ 
ଭୋଗିବା ପରେ ବି 
ଆଜିଯାଏ... 

ନିଆଁନନ୍ତ ମଝିରେ ॥ ୨୩ 


ଶୁ୍ଧ ପ୍ରେମିକାଟିଏ ଲେଖିପାରିନି 
ପ୍ରୀଚି-ସମ୍ପର୍କର ଶେଷକଥା| 


ଦେଖୁଛ, 

ଟଳିପଡ଼ି ମାଟିରେ ମିଶିଗଲାଣି 
କେତେ ଗଗନଚୁମ୍ମୀ 

ଦମ୍ଭ ଅହଙ୍କାରର ବଂଶବୃକ୍ଷ| 


କାଇଁ ? 

ସରିଯାଉନି ତ 

କିଛି ବୋଲି କିଛି 

ଅଧିକାର ନଥିବା ପ୍ରେମର 

ବିନ୍ଦୁଏ, ଦିବ୍ୟ ନୀରବ ବ୍ୟାକୁଳତା ¦! 

ନିଆଁନଣ୍ତ ମଝିରେ ॥ ୨୪ 


କେହି ତ ସ୍ଵପ୍ନଦେଖ 


ଥରେ ମଣିଷପଣ ଭୁଲିଲେ 
ଆଉ ଦେଶ କ'ଣ? 

ଜାତି କ'ଣ? 

ନ୍ୟାୟ କ'ଣ? 

ନୀତି କ'ଣ? 


ଉଡ଼ାଣଖୋର ପିଶାଚର 
ଅସୀମ ଶୋଷର ଜ୍ବାଳାରେ 
ଆକାଶର ଛାତି ଫାଟେ 
ସର୍ବଂସହା ଭୂମି ହୁଏ 
ଥରହର..., 

ଯୁଆଡ଼େ ଚାହିଁଲେ ଦିଶେ 
ଘଡ଼ିଘଡ଼ି ବଦଳୁଥିବା ଛଦ୍ଧବେଶ 
ଯଶଙ-ଅର୍ଥ-କ୍ଷମତାର 

ବୃଥା ଆଡ଼ମ୍ମର 

ଶଠତା ଓ ଛଳନାର 
ନିର୍ଲ୍ଜ ଇସ୍ତାହାର | 

ନିଆଁନଣ ମଝିରେ ॥ ୨୫ 


ପ୍ରତିଦିନ ଦୂରଦର୍ଶନରେ 
ମିଥ୍ୟାଚାରୀ ବିଶିଷ୍ଟ, ଅତିବିଶିଷ୍ଟ 
ମାନଙ୍କର ଶତଶତ ବ୍ୟଭିଚାର 
ଭ୍ରଷ୍ଟାଚାର... | 

ତଥାପି ଫୁଲମାଳ ପକେଇ 
ହସି ହସି ହାତ ହଲେଇ ହଲେଇ 
ସାର୍ଥର କାରାଗାରକୁ 
ଯିବାଆସିବା କରୁଥିବାର 
ଦୃଷ୍ଟିକଟୁ ପଟୁଆର। 


ଏବେ, 
ସତ୍ୟପରି ନିର୍ମଳ ନବଜାତକର 
ପ୍ରଥମ ପାଦ ପକାଇବା ପାଇଁ 
ଦୁଇପାଦ ନିରପରାଧ 

ଭୂମି ତ ସାଇତି ରଖ କେହି! ¦ 


କେହି ତ ସ୍ପପ୍ପ ଦେଖ 
ମାଟି-ପାଣି-ପବନ ଆକାଶରୁ 
ହୃଦୟର ନିରୀହପଣକୁ 
ଲିଭେଇ ନ ଦେଉ 
ଅମଣିଷମାନଙ୍କର 

ହିଂସ୍ର ରେରେକାର... ! ! 

ନିଆଁନଲ୍ ମଝିରେ ॥ ୨୬ 


କବିତା ଲେଖୁଥିବା ନାରୀର ପ୍ରେମିକ 


କବିତା ଲେଖୁଥିବା ନାରୀର 
ପ୍ରେମିକଟି, ସତରେ 
ଅମର ହୋଇଯାଏ। 


କଳଙ୍କ କାଳିରେ 

ପୃଷ୍ଠାପୃଷ୍ଠା ଅପବାଦର 

କାଗଜ ଉପରେ 

ନାରୀଟି, 

ଖାସ୍‌ ତା' ପ୍ରେମିକ ପାଇଁ 
ବିରହ-ମିଳନ, ମାନ-ଅଭିମାନ 
ଅନୁରାଗ-ବିରାଗ, 
ବ୍ୟଥା-ଆନନ୍ଦଂସମର୍ପଣର 
ଶବ୍ଦକୁ ସଜାଏ | 


ସେ ଶବମାନେ ବି 

କେମିତି କେଜାଣି! ! 

ନାରୀଟିର ବିବାକ୍‌ ଅଜାଣତରେ 
ତା' ହାତରେ ଧରା ଦିଅନି 
ଛାଏଁ... ଛାଏଁ... | 


Source: Author, Digitized by PPRACHIN, SOA 


ନିଆଁନଲ୍ତ ମଝିରେ ॥ ୨୭ 


ଅନାବୃତ କରିଦିଅନ୍ତି 
ଅନ୍ଃକରଣକୁ..., 

ସତ୍ୟ, ସାଭିମାନର ତେଜରେ 
ଝଲମଲ ଦିଶନ୍ତି, 

ପବିତ୍ର ପାପର ସୁବାସ ହୋଇ 
ଦିଗ୍ବିଦିଗ ଚହଟି ଯାଅନଛି... | 


ଭୀରୁ ପଳାତକ ପ୍ରେମିକ 
ଯେତେ ଲୁଚିଲେ ବି 

ସେଇସବୁ ଶବ୍ଦର 

ଲହୂ-ଲୁହ ରଙ୍ଗର ଗାଲିଚାରେ 
ତା' ପାଦଦୁଇଟି ଫୁଟି ଦିଶୁଥାଏ | 


ଜୀବନ ସରିବା ସହିତ 
କବିତା ଲେଖୁଥିବା ନାରୀର 
ସୁଖ-ଦୂଃଖ ସବୁ ସରିଯାଏ! 


ହେଲେ ତା' କବିତାର ବନ୍ଧନରୁ 
ମୁକୁଳିଯିବାକୁ ଲଢି ଲଢି 

ବିଚରା ପ୍ରେମିକଟି 

ଶେଷରେ ହାରିଯାଏ... | 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୨୮ 


ଆଫଗାନୀ ମାଆର କଥା 


el 
ଜହରବୃତ 


ବାରବର୍ଷରୁ 

ପଇଁଚାଳିଶ ବର୍ଷ ବୟସର 
ଆଫଗାନୀ ଝିଅମାନେ ମୋର 
ଏକାଠି ହୁଅ 


ସେମାନେ ଅପେକ୍ଷା କରୁଛନି 
ପ୍ରତିଟି ବନ୍ଦଦରଜା ବାହାରେ। 


ଯାଅ, ଦରଜା ଫିଟିବା ଆଗରୁ 
ନିଜ ନିଜର ପିନ୍ଧାଲୁଗା 
ଫିଟାଇ ପକାଅ| 


ଲଙ୍ଗଳା ଦେହଗୁଡ଼ିକୁ 
ଗାଧୋଇ ଦିଅ ଫେଟ୍ରୋଲରେ 
ନିଆଁର ତିଳକ ଲଗାଅ| 
Source: Author, Digitized by PPRACHIN, SOA 


ନିଆଁନଲ ମଝିରେ ॥ ୨୯ 


ଭାରତବର୍ଷର 

ତେଜସିନୀ ନାରୀମାନଙ୍କର 
ଜହରବ୍ରତର କାହାଣୀ 
ଶୁଣିଥିବ ଚ!!! 


ହଜାର ହଜାର 
ଜଳନ୍ତା ଦେହର ମଶାଲ ହୋଇ 
ଯାଅ, ଘରୁ ବାହାରିଯାଅ 


ସେମାନଙ୍କର 
ଯୌନଦାସୀ ବଜାରକୁ 
ଜାଳିପୋଡ଼ି ଧ୍ବଂସ କରିଦିଅ! 


Il 9 Hl 
ହେ ବିଦେଶୀ ସୈନିକ 


ହେ ବିଦେଶୀ ସୈନିକ 

ଏଇ ନିଅ, ମୋ କୋଳପୋଛା 
କଅଁଳା ଛୁଆକୁ | 

କଣ୍ଟା ତାର ଲାଗି ଚିରିଯାଇଥିବା 
ତା'ର ଛୋଟ ଦେହଟିକୁ ଆସ୍ତେ ଧର | 


ଟିକେ ମଲମ ଲଗେଇଦେବ ତ 
ତା' ଲହୁଲୁହାଣ ହାତଗୋଡ଼ 
ଗାଲ ଓଠରେ | 

ଛାତିରେ ଜାକି, 

ଟିକେ ଗେଲ କରିଦେବ 

ହୁଏତ ସେ ଭାବିବ 

ସେ ଅଛି ତା' ମାଆ କୋଳରେ 


Source: Author, Digitized by PPRACHIN, SOA 


ନିଆଁନଶ୍ ମଝିରେ ॥ ୩୦ 


ମାଆ କ୍ଷୀର ଛଡ଼ା 
କିଛି ଖାଇନି ସେ ଆଜିଯାଏଁ 
ପତଳା କରି, ଡବାକ୍ଷୀର ଟିକିଏ 
ତାକୁ ପିଏଇ ଦେବ ତ ! 


ଯଦି ସେ ବଂଚିରହେ 

ତେବେ ଆଉ ବଂଚି ନଥିବା 
ତା' ଜନନୀ ଜନ୍ମଭୂମିର କଥା 
ତାକୁ କହିବ ଟିକିଏ। 


କହିବ, ଯେତେବେଳେ 
ମୃତ୍ୟୁର ତାଣ୍ଡବ ଭିତରେ 
ବଳିପଡ଼େ ମାଆର ମମତା 


ଧର୍ମର ଦ୍ଵାହିଦେଇ, ନୃତ୍ଯ କରେ 
ପିଶାଚର ହିଂସ୍ର ଧର୍ମାନ୍ଧତା... 


ସେତେବେଳେ 

ଅନ୍ୟ ଏକ ଦେଶରେ 

ସେ ଯେମିତି 

ନିଜକୁ ଅଲଗା କରି ଗଢ଼େ| 


ପ୍ରମାଣ କରିଦିଏ 

ଆଫଗାନୀ ମାଆର 

ସ୍ତନ୍ୟରେ ବି 

କେବେ ଥିଲା 

କିଛି ବ୍ୟାକୁଳ ମାନବିକତା... | 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୩୧ 


im 
ସେ ଜାଣିଥିଲା... 


ଉଡ଼ାଜାହାଜ ଡେଣାରେ ଓହଳି 
ଦେଶଛାଡ଼ି ଯିବାକୁ ବାହାରିଥିଲା 
ମୋ ଗେଳଞୱାଡ଼ ପୁଅ 


ସେ ଠିକ୍‌ ଜାଣିଥିଲା, 
ଅସାଡ଼ ଦେହଟାକୁ 

ପୃଥିବୀ ଉପରେ ଫିଙ୍ଗଦେଇ 
ପ୍ରଶ୍ପଟିହ୍ନଟିଏ ପରି..., 
ପ୍ରଥମେ ତାକୁ ହିଁ 

ଯିବାକୁ ହେବ ଜନ୍ମତକୁ। 


ପଚାରିବାକୁ ହେବ 
ସବୁ ପୀର, ପୟଗମ୍ବର 
ଓ ଶେଷରେ ଖୁଦାଙ୍କ | 


ଯେ ସେମାନଙ୍କ ନାମର 
ଦସ୍ତଖତ୍‌ କରିବାକୁ 

କ'ଣ ଏତେ ବେଶୀ ଦରକାର 
ତା' ମାଆର 

ରକ୍ତ ଅଉ ଲୁହ ? ? ? 


Source: Author, Digitized by PPRACHIN, SOA 


ନିଆଁନଶ୍ ମଝିରେ ॥ ୩୨ 


ମୃତ୍ୟୁନ୍ତତ 
ଅଲିଅଳୀ ଝିଅ ମୋର, 

ଆ' ତୋତେ ଏଥର ଶିଖେଇବି 
ମୃତ୍ୟୁଚ୍ରତ ପାଳିବାର ବିଧି। 


ବାରବର୍ଷ ପାଳିଥିଲି ତତେ 
ନୟନପିତୁଳା କରି। 

ତୋ କରଅଁଳମନ, କଅଁଳ ଦେହ 
କଅଁଳ ଚାହାଣୀ, ଦରୋଟି କଥାରେ 
ମାଆ ମନ ମମତାରେ 

ଯାଉଥିଲା ଭରି | 


କାଲିଠାରୁ 

ମୃତ୍ୟୁଠାରୁ ବି କଳା ଓ ନିଷ୍ୁର 

ଏଇ ମୋର ବୁ୍ଖା ତଳେ 

ତୋ ପିଲାଦିନର ସ୍କୃତି ସବୁକୁ 
ଲୁଚେଇ ରଖିବି, 

ହଜେଇ ଦେଇଥିବା ମଣିମୁକ୍ତା ପରି | 


Source: Author, Digitized by PPRACHIN, SOA 


ନିଆଁନଲ୍ତ ମଝିରେ ॥ ୩୩ 


କାଲି ସକାଳୁ 

ସେମାନେ ଆସିଯିବେ, 

ସେମାନଙ୍କର କୂସିତ ଲାଳସା ଖାତାରେ 
ଲେଖାହୋଇ ସାରିଲାଣି 

ତୋ ଛନଛନ ଦେହର ବୟସ 


ସେମାନଙ୍କ, ଭାରି ଭୋକରେ ମାଆ 

ଆମ ଧର୍ମର ଜୟପତାକା 

ସାରା ବିଶ୍ଵରେ ଉଡ଼ାଇବାକୁ 

ସେମାନେ ଯୁ ଲଢୁଛନି ଯେ... 

ଏ ଜେହାଦ୍ରେ... 

ସେମାନଙ୍କ ଭୋକଶୋଷ ମେଣ୍ଟାଇବା ପାଇଁ ଲୋଡ଼ା 
ତୋ ପରି କଅଁଳ ଦେହର 

ସୁଆଦିଆ କଅଁଳ ମାଉଁସ 


କଂସେଇର ଛୂରୀଠୁଁ ଧାରୁଆ 
ତାଙ୍କ ନଖ ଦାନ୍ତ 

ବନ୍ଧୁକର ଗୁଳିଠୁଁ ନିର୍ମମ 
ପୁରୁଷାଙ୍ଗ ତାଙ୍କର | 

ନିମିଷକେ ଛିନୃଭିନ୍ନ ହୋଇଯିବ 
ସାରାଦେହ ତୋର| 


ଦେହଠୁ ଆହୁରି ବେଶୀ 

ଭିଣିବିଦାରି ହେବ 

ତୋ ପିଲାଳିଆ ମନା 

ଦମ୍ଭ ଧରିବୁରେ ମାଆ 

ମୃତ୍ୟୁଚ୍ରଚ ପାଳିଲା ବେଳେ 

ବିକଳରେ ମାଆର କୋଳ ଖୋଜିବୁନି 


Source: Author, Digitized by PPRACHIN, SOA 


ନିରଆଁନଶ ମଝିରେ ॥ ୩୪ 


ସାନ ଭାଇଭଉଣୀଙ୍କ ସହ 
ଲୁଚିଯିବାକୁ କମ୍ଚଳ ତଳେ 
ଖୋଜିବୁନି ଟିକିଏ ବି ଥାନ 
ମୃତ୍ୟୁ ବି ନିସ୍ପନ୍ଦ 

ଶୀତଳ ହୋଇଯାଉଥିବା 

କୃନି ଲଙ୍ଗଳା ଦେହଟିକୁ ତୋର 
ଗଡ଼େଇ ତଡ଼େଇ 

ପବିତ୍ର ବନ୍ଦାମାନେ ଖେଳିବେ 
ପରୀ ଆଉ ପିଶାଚର ଖେଳ। 


ବାରବର୍ଷର ଲବଣୀ ପିତୁଳା 
କୂନିମାଆଟି ମୋର 

ଆଜି ରାତିକ ମୋ କୋଳରେ 
ନିଶ୍ଚିନରରେ ଶୋଇପଡ଼ 

କାଲିଠୁ ଏ ମୃତ୍ୟୁଚ୍ରତ 

ନିଜ ପାଇଁ, ନିର୍ଭୟ, ନିର୍ଦଷା ହୋଇ 
ନିଷ୍ଠାରେ ପାଳିବୁ। 


ଯେତେ ଶୀଘ୍ର 

ଦେହଟାକୁ ଫିଙ୍ଗଦେଇ 

ହିଂସ୍ର ରକ୍ତାକ୍ତ ମାଟିରେ, 

ପରୀ ହୋଇ ଉଡ଼ିଯିବୁ 

ଅଜଣା ସେ ଅଫେରା ଦେଶକୁ, 
ସେତେଶୀଘ୍ର ଜନ୍ନତର ରାସ୍ତା 


ତୋ ପାଇଁ ହୋଇଯିବ 
ସହଜ... ସରଳ... | 
| 


Source: Author, Digitized by PPRACHIN, SOA 


ନିଆଁନଲ୍ତ ମଝିରେ ॥ ୩୫ 


ଦେବୀ ଉପାସନା 


ଦଶଭୂଜେ 

ଦଶ ପ୍ରହରଣ, 

ମଥାରେ ଜରିମୂକୂଟ, 
ସିଂହପିଠିରେ ପାଦରଖି 
ମେଢ଼ରେ ବିରାଜିତା 
ମୃଣ୍ମୟୀ ମାଆଟି ମୋର 
ସତରେ କେଡ଼େ ଅସହାୟ ! 


ବର୍ଷତମାମ୍‌ କ'ଣ 

ଜୀବନସାରା ତା'ର 
ପ୍ରତିନିଧିମାନଙ୍କ ସହିବାକୁ ହୁଏ 
ଦେବତାଙ୍କର ଉଦାସୀନ ଅପାରଗତା 
ଦାନବର ରେରେକାର 

ଆଉ ଆର୍ଭମାନବର ହାହାକାର 


କେବେଠୁଁ ତା'ର 
ତୃତୀୟ ନେତୂର ନିଆଁ 


ଲିଭିଲିଭି... 
ପାଲଟିଗଲାଣି ଶୀଚଳ ଅଂଗାର | 


Source: Author, Digitized by PPRACHIN, SOA 


ନିଆଁନଣ ମଝିରେ ॥ ୩୬ 
ପ୍ରତିଦିନ ତାକୁ 
ଦେଖିବାକୁ ହୁଏ 
ନିର୍ଭୟାମାନକର 
ଗଣବଳାଳ୍ାର | 


ଦେବୀ ଉପାସନା ଚତ 
ଆରମ୍ଭ ହୁଏ 

ଗର୍ଭରେ ସଞ୍ଚାରିଚ 

କନ୍ୟାଭୂଣର ଲାଳନ ସହିତ। 
ନାରୀଟିଏ ଖୁସିରେ ବଞ୍ଚିରହିବା, 
ନିର୍ଭୟରେ ବାଟଚାଲିବା ଭିତରେ 
ଧୀରେ ଧୀରେ ଘଟୁଥାଏ 

କନ୍ଯା, ଜାୟା, ଜନନୀର 

ଦିବ୍ୟ ରୂପାଛର... 


ସ୍ପେହ, ପ୍ରେମ, ସମ୍ମାନର 
ଉପାସନା ପୀଠରେ 

ବିନା ପାର୍ବଣରେ ବି 
ସୁରକ୍ଷିତ ରହେ ଦେବୀ-ପଣ | 


ଏବେ ତ 

ପୂଜା ବଜାରର 

ଏ ଭେରୀତୂରୀ, ଗହଳିଚହଳି 
ବିକାକିଣା ବେପାର ଭିତରେ 
ଦିନୁଦିନ ପ୍ରବଳ ହେଉଛି 
ଅସୁରର ଅଂଧ ଅହଂକାର... | 


Source: Author, Digitized by PPRACHIN, SOA 


ନିଆଁନ୍୍ ମଝିରେ ॥ ୩୭ 


ଖାଲି ଦେବୀ ହେବା ପାଇଁ... 


ଖାଲି ଦେବୀ ହେବା ପାଇଁ 
ନାରୀଟିକୁ କେତେ କ'ଣ 
ଭୋଗିବାକୁ ହୁଏ| 


ପ୍ରଥମରୁ ଇ 

ଆତ୍ସହନନର ଶୁଖିଲା ଛଣ 

ଓ ଟାଣ ଦଉଡ଼ିରେ 

ଶୈଶବର ସକଳ ସପ୍ପର ଉଡ଼ାଣକୁ 
କାଟିକୂଟି, ବାନ୍ଧିବୃନ୍ଧି 

ଛାଞଚଟିଏ ତିଆରିବାକୁ ହୁଏ 
ଦେବୀପଣର... | 


ବଳକା ଆଶା ଅକାଙ୍୍କ୍ଷା ଉପରେ 
ସଂସ୍କାରର ଚିକିଟାମାଟି ଚକଟି 
ପରସ୍ତ ପରେ ପରସ୍ତ 

ଲେପ ବୋଳାଯାଏ। 

ନିଅଆଁନଲ ମଝିରେ ॥ ୩୮ 


କେତେ ନା କେତେ 
ଛଳନା-ଛଦୃତାର ରଙ୍ଗ ମାଖି 

ଖୁବ୍‌ ଅପରୂପା ଦିଶେ ଦେବୀ| 
ସନୁଷ୍ଟ ପିତ୍‌ସତା ଏଥର ତାକୁ 
ଅହଂକାରୀ ମର୍ଯ୍ୟାଦାର ଲାଲଚୁନ୍‌ରୀ 
କପଟ ଉପାସନାର ମୁକୁଟ ପିନ୍ଧାଏ। 


ବାସ୍‌ 
ଆଉ ଟିକିଏ ବି ହଲ୍ଚଲ୍‌ ନ ହୋଇ, 
ଦଶଭୂଜରେ ଦଶପ୍ରହରଣ ଧରି 
ନିଆଁର ମେଢ଼ ଉପରେ 

ଦେବୀ ଏବେ, 

ଅବିଚଳ, ଅସହାୟ, ସ୍ଥିର| 


ଆବାହନୀ ମନ୍ଧଧ୍ବନିରେ 
ଶୁଚିବାଧିତ, 
ଦୃଷ୍ଟିବାଧିତ 

ଦୀପଧୂପ ଝୁଣାର ଧୂଆଁରେ, 
ନିସ୍ପନ୍ଦ ଆତ୍ଛାରେ 
ଦୁକୂଦୁକୁ ଆତଙ୍କଟିଏ 
କେତେବେଳେ 
ବିବସନା ହେବାର 
ବ୍ରହ୍ମଆଦେଶ ମିଳିବ, 
କେତେବେଳେ, 
ଏକାପରି ଦିଗିବେ 
ଦେବତା... ଅସୁର... | 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୩୯ 


ଜହ୍ନକୁ ମନା କରିବି ବୋଲି 


ଜହ୍ନକୁ ମନା କରିବି ବୋଲି 
ସଂଜ ହେବା ଆଗରୁ 
କବାଟ କିଳି, ଅନ୍ଧାରରେ 
ବସିରହୂଛି ଆଜିକାଲି... | 


ନିଜର କାନ୍ଦ ଶୁଣି ଶୁଣି 

ଏମିତି ଅଭ୍ୟସ୍ତ ହୋଇଗଲାଣି ଶ୍ରୁତି 
ଯେ ଶୁଭୁନାଇଁ 

ବାହାରେ ବାଜୁଛି ଶଂଖ 

କାହାର ଶୁଭ ଆଗମନୀ ପାଇଁ 
ଉଛୁଳି ପଡୁଛି ହୂଳହୂଳି। 


ଦିନେ ଏଇ ଜହ୍ନ ଆଲୁଅରେ 

ମୁଁ ତିଆରି କରିଥିଲି 

ଗୋଟେ ରାସ୍ତା... 

ସେ ରାସ୍ତାରେ ସକାଳୁଁ ବିଛାଉଥିଲି 
ଝରା ଗଙ୍ଗଶିଉଲି | 

ନିଆଁନଲ ମଝିରେ ॥ ୪୦ 


ସଂଜରେ, କଇଁଫୁଲ ପାଖୁଡ଼ାରେ 
ଲେଖୁଥିଲି ଝୋଟି 

ସରାଗର ଦିଅଁଙ୍କୁ 

ଆବାହନ କରିବାକୁ 

ସରଗର ଦେବତାଙ୍କୁ ବି 

ସେ ବାଟରେ ପାଦ ରଖିବାକୁ 
ବାରଣ କରୁଥିଲି । 


ସତରେ, ସେ ଦିନ ସବୁ 
ସତ ଥିଲା ? ? 


ଆଜି ବିଶ୍ଵାସ ହୁଏନା 

ଏ ଗହନ ଅନ୍ଧାର ରାତି, 

ଛାତିଫଟା ନିଃଶବ୍ଦ କାନ୍ଦଣାର ସୁଅ, 
ଅଥଳ ନିଃସ୍ସଚା ଭିତରେ 

ବୁଡ଼ି ଯାଉଥିବା ଗୋଟେ 

ଅର୍ଷିତ ହୃଦୟ... | 


ଆହା... 

ଆତ୍ଵାର ଭାବ ଦିଆନିଆରେ 
ଆଉ କ'ଣ ଅଭାବ ରହିଗଲା 
ସେତିକି ହିସାବ କରିବାକୁ 
ଦୀପଟିଏ ଜାଳିବି ଭାବୁଛି ଯେ 
ଘିଅ, ସଳିତା, ଦୀପାଳୀ 
କୋଉଠି ରଖିଦେଇଛି... 
ସେ କଥା ଥରକୁ ଥର 
ଯାଉଛି ମୁଁ ଭୁଲି... | 


Hl 
Source: Author, Digitized by PPRACHIN, SOA 


ନିଆଁନତ୍ତ ମଝିରେ ॥ ୪୧ 


ଜହମରାତି ମାଗୁଛି ଭିଜାମାଟି 


ଜହୁମରାତି ମାଗୁଛି ଭିଜାମାଟି 
ଜହୁରାତି ! ! 

ଭିଜାମାଟି ଜାଣେନାଇଁ କ'ଣ 
ତା' ଛାତି ଉପରେ ମୁଁ 
ଜହ୍ରାତିରେ ତିଆରି କରିଥିଲି 
ରାସ୍ତାଟିଏ... 


ଜନ୍ମଜନ୍ସର ହାହାକାରକୁ 
ପୋଛିଦେଇଥିଲା, କାଦୁଅବୋଳା 
ଏକ ସାଇକେଲ ଚକର ଟିହ୍ଧ | 


ଆଷାଢ଼ର ଜୁଡୁବୁଡୁ କଳାମେଘ 
ଶ୍ରାବଣର ଘନଘୋର ଅମା ନିଶୀଥରେ, 
ଧାରେ ସଫା ଆବେଗର ଜହୁରାତି 
ଫିଟିପଡ଼ିଥିଲା..., 

ମୋ ପ୍ରେମିକର ଦାଣ୍ଡପାହାଚ ଯାଏଁ 


ଅଶିଣର ପୂର୍ଣ୍ଣମୀ ତିଥିରେ | 

ନିଆଁନଲ ମଝିରେ ॥ ୪୨ 
ମି 
ହୃଦୟରୁ ଝରୁଥିବା ଲହୁରେ ରଙ୍ଗୀନ୍‌ 
ଲାଲ୍‌ରଙ୍ଗର ଶାଢ଼ୀ ପିନ୍ଧିଥିଲି। 
ନିରୀହ ସମର୍ପଣର 
ଶୁଭ୍ର ସୁବାସିତ ଗଙ୍ଗଶିଉଳି ଫୁଲରେ 
ବେଣୀ ବାନ୍ଧିଥିଲି | 


ମୋ ପ୍ରେମିକ, 

ତରତର ହେଉଥିଲା 
ମନ୍ଦିର ଯିବାକୁ | 

ମୋ ଭିତରର ଠାକୂରାଣୀ 
ସେଇ ଦାଣ୍ଡପାହାଚ ତନ୍ନ 
ଚୁପ୍ଚାପ୍‌ ବାହୂଡ଼ି ଆସିଲା 
ଛଡ଼ା ଫୁଲଭରା ତା'ର 
ପରିଚିତ ଭସାଣିଗଡ଼ାକୁ। 


କେଜାଣି କେତେ ଆଘାତର 
ଭସା ବାଦଲରେ ଭାସି ଭାସି 
ଜହ୍ମର ପାଖାପାତି ହେଲାଣି 

ଆଜି ମୋର ଆରତ ଅନର।| 


ସେଦିନ ଜହ୍ରାତିରେ 

ମୁଁ ତିଆରି କରିଥିବା 
ସେଇ ଉଚ୍ଜଳ ରାସ୍ତାଟି 
ଏବେ ବି ପୋଛିଦେଉଛି 
ମୋ ଆଅଖିପତାରୁ 
ଶୂନ୍ଯୟଚାର ବହଳ ଅନ୍ଧାରୀ! 


| 
Source: Author, Digitized by PPRACHIN, SOA 


ନିଆଁନଲ୍ ମଝିରେ ॥ ୪୩ 


ରଣ 


ଏବେ ଆଖର ହେଲାଣି 
ବସୁମାତାର ରଣ ଶୁଝିବାର ବେଳ! 


ପାଣି, ପବନ, ଚନ୍ଦ୍ର ସୂର୍ଯ୍ୟର ରଣା 
ଖରାବର୍ଷା, ତାରାକର ମିଟିମିଟି 
ଇନ୍ଦ୍ରଧନୁ ସାତରଙ୍ଗର ରଣ ।| 

ନଦୀ, ସମୁଦ୍ର ପାହାଡ଼, ଅରଣ୍ୟର ରଣା 
ପଶୁପକ୍ଷୀ ଫଳଫୁଲ, 

ନିଆଁ ଆଉ କାକରର ରଣା 

କ୍ଷୀର ପହ୍ମେଇଥିବା ଗାଇର 

ଚଢଳଚଢଳ କରଅଁଳ ଟାହାଣୀ ପାଖରୁ 
ମହୁମାଛିର ବିଭୋର ଗୁଣୁଗୁଣୁ ଯାଏଁ 
କେଜାଣି କେତେ କେତେ ରଣା 


ଏ ସମସ୍ତଙ୍କ ପାଖରୁ ରଣ ନେଇ 
ମୁଁ ଗଢ଼ିଛି ମୋର 

ମନପ୍ରାଣ, ଆତ୍ଛା ଅବୟବ 
ମୋର ଧର୍ମକର୍ମ, ନୀତି-ନ୍ୟାୟ 
ଆଦର୍ଶ ଆବେଗ 

ନିଆଁନଣ୍ତ ମଝିରେ ॥ ୪୪ 


ପ୍ରସ୍ତୁତ କରିଛି ମୋର 
ଖାଦ୍ୟ, ବସ୍କ ବାସଗୃହ 
ହସ ଆଉ ଲୁହ 


ଅଯାଚିତ ରଣ ଦେଇ ନଥିଲେ ଏମାନେ 
ମୁଁ କେମିତି ଗଢ଼ିଥାନି ରାସ୍ତା 

ମୋର ଉଗ୍ର ଉଚ୍ଚାଭିଳାଷର ? 

କ୍ଷମତା, ପ୍ରତିପତ୍ତି, ଦର୍ପ ଓ ଦ୍ଵେଷର ? 
କେମିତି ଦେଖେଇ ପାରିଥାନି 

ହିଂସ୍ପ ପ୍ରତିଯୋଗିତାର ସର୍କସ ? 

କେମିତି ତିଆରି କରିଥାଛି ବୋମା 
ସହସ୍ର ସର୍ବନାଶର ? ? 


ନିଜର ସର୍ବସ ଦେଇ 

ଏଇ ସର୍ବଂସହା ବସୁନ୍ଧରା 

ମା' ଥନର ଅମୃତ 

ଓ କରୁଣା ବ୍ୟତୀତ 

ଆଉ କ'ଣ ବା ଶିଖେଇଥିଲା ମତେ ? ? 
ଖାଲି ସେତିକି ଫେରେଇବା 
ଶିଖିଯାଇଥିଲେ..., 

ତା'ର ସବୁ ରଣ 

ଶୁଝି ଯାଇଥାଛା ଏକାଥରକେ | 


ମୁଁ ଆଜି 

ଅସହାୟ ଦେଖୁ ନଥାନ୍ତି 

ରଣର ବୋଝତଳେ ଚାପିହୋଇ 
ତିଳତିଳ 

ମଣିଷର ଆତ୍ାର ମରଣ... | H 

ନିଆଁନନ୍ତ ମଝିରେ ॥ ୪୫ 


ଆଉଥରେ ପ୍ରେମ 


ମିଥ୍ୟାର ଅଙ୍ଗୁଳିଧରି 
ଜୀବନ ସଂଭାଳୁଥିବା 
ମଣିଷଟି ପାଇଁ କିନ୍ଧୁ 
ମଙ୍ଗଳ ମନାସୁଥାଏ ସତ୍ୟ, 


ମିଥ୍ୟା ଭାବେ 
ସତ୍ୟକୁ ପଦାନତ କରି 
ରଖିବ ସେ ପ୍ରତି ପଦପାତେ | 


ସତ୍ୟର ସୂର୍ଯ୍ୟସ୍ମାତ ସ୍ସାଭିମାନକୁ 
ଲୁଚାଇଦେବ, ଲାଂଛନାର 
ହିଂସ୍ର ଅମାରାତେ | 

ନିଆଁନଣ୍ତ ମଝିରେ ॥ ୪୬ 


ହୃଦୟହୀନତାର କଣ୍ଟା ପିଟିପିଟି 
ସତ୍ୟର ଲହୁଝରା ହୃଦୟକୁ 
ଝୁଲାଇଦେବ, 

ଆକାଶଛୁଆଁ ଦର୍ପର 

ନିଠୂର କୁଶକାଠେ | 


ମିଥ୍ୟାର ଚାରିପଟେ 

କେତେ ଭିଡ଼, କୋଳାହଳ 

ରର୍ଷ୍ୟା ଅସୂୟାର 

ଅଯୋଗ୍ୟ ଉଚ୍ଚାଭିଳାଷର 
ଛଦ୍ଧବେଶୀ ପ୍ରେମ ଓ ସ୍ପାର୍ଥର 
ତୋଷାମଦିର ମୁଲାୟମ୍‌ ଘାସତଳେ 
ଛପି ଛପି 

ବିଚାରର ପଥ ହୁଡ଼ାଉଥିବା 

ବିଷାକ୍ତ ସଂପର୍କ-ସାପର... | 


ଏ ସବୁ ପାଖରୁ 

ଚୁପ୍ଚାପ୍‌ ଦ୍ରେଇ ଯାଇଥିବା 
ସତ୍ୟର ସଦାଜାଗ୍ରତ 

ଛଳଛଳ ଅଖି ଦେଖୁଥାଏ 
ଗର୍ବରେ ଗୋଡ଼କଚାଡ଼ି ଚାଲୁଥିବା 
ଅତୃସ୍ତୁତିମଗ୍ଧ ଅସହାୟ 

ବାମନ ଭିତରେ କ୍ରମଶଃ 
ଖର୍ବରୁ ଖର୍ବତର ହେଉଥିବା 
ଏକାକୀ ଅନ୍ତର୍ମାନବକୁ | 


Source: Author, Digitized by PPRACHIN, SOA 


ନିଆଁନଲ୍ତ ମଝିରେ ॥ ୪୭ 


ଅପାର୍ଥିବ ଚେତନାର 

ସ୍ବପ୍ନକୁ ଭାଙ୍ଗଦେଇ 

ଦୁଃସସପ୍ପର ଜୁଆରରେ 

ଟଳମଳ ମିଥ୍ୟାର ନାବକୁ| 

+ + + 

ସେ ନଉକାରୁ ଖସିପଡ଼ି 

ଚେତା ହରାଇଥିବା ପ୍ରେମକୁ 
ଆସ୍ତେକରି ପାଣିରୁ ଛାଣିଆଣେ ସତ୍ୟ, 
ଛାତିରେ ଜଡ଼େଇଧରେ, 

କାନ ଫୁଙ୍କଫୁଙ୍କି ଚେତନା ଫେରାଏ, 
ସତ୍ୟକୁ, କେବଳ ସତ୍ୟକୁ 

ଆଶ୍ରା କରିଥିବା 

ହୃଦୟର ଆଂଜୁଳାରେ 

ଆଉଥରେ ସମର୍ପିଦେବାକୁ| 


Source: Author, Digitized by PPRACHIN, SOA 


ନିଆଁନ୍୍ତ ମଝିରେ ॥ ୪୮ 


କହିପାରିଲି ନାହିଁ 


ମୁଁ ମିଥ୍ୟା କହିପାରିଲି ନାହିଁ 
ତମେ ସତ୍ୟ ସହିପାରିଲ ନାହିଁ 
ଦିନକୁ ଦିନ ଦୂରତୃ 

ବଢ଼ି ବଢ଼ି ଗଲା... 

ଆମେ ଆଉ 

ଆମ ଦୁହିଁଙ୍କର ହୋଇ 
ରହିପାରିଲେ ନାହିଁ । 


ମୁଠାଏ ଝରା ଗଙ୍ଗଶିଉଳି ବା 
କେତେଦିନ ମୁକାବିଲା କରିପାରନ୍ତା 
ପଦ, ପ୍ରତିଷ୍ଠା ପାଖ ଲୋକଙ୍କ 

ନାହିଁ ନାହିଁକୁ ? ? 


Source: Author, Digitized by PPRACHIN, SOA 


ନିଆଁନଲ୍ ମଝିରେ ॥ ୪୯ 


ଶ୍ରାବଣର ଅସରାଏ ମେଘ 
ଧାରେ ଇନ୍ଦ୍ରଧନୁ 
କାର୍ରିକର କୃହୁଡ଼ି କାକର 
କ୍ଷ୍ଠ ଚତୁର୍ଗୀର ନିମିଷେ 
ଉଚ୍ଜ୍ଳ ଅନ୍ଧାର 
କେତେଦିନ ମଧୁର 
ଶୀତଳ କରି ରଖିପାରନ୍ତା 
ଆବର୍ଜନା ଆଳରେ 
ପ୍ରେମରେ ନିୟତ ନିଆଁ ଲଗାଉଥିବା 
ପଶ୍ବାତ୍ତାପଦଗ୍ଧ ଏକ 
ଅନୂଦାର ଧୂସର ଭୁଇଁକୁ ? 


ଗୋଟାଏ ତୁଚ୍ଛ ନାରୀଦେହର 
ଆବେଗ ଜୁଆର 
କେତେଦିନ ଭିଜେଇପାରନା 
କୋମଳ ବେଳାବାଲିରୁ 
ଧୀରେ ଧୀରେ 

ଅଲଂଘ୍ୟ ବାଲିବନ୍ତ 

ପାଲଟି ଯାଉଥିବା 
ନାଗଫେଣୀ ହସ ହସ 
ଅନାତ୍ଛୀୟତାକୁ... ? 


କାହିଁ କେଉଁ ଅନାଦି କାଳରୁ 
ପ୍ରୀତିର ନିରୁଦ୍‌ବିଗ୍ଧ 
ସଂଜବତିଟିକୁ 

ଜଳିଜଳି ଲିଭିଯିବାକୁ ହୋଇଛି 
ଦାଣ୍ଡ ଚଉଁରା ମୂଳରେ | 


Source: Author, Digitized by PPRACHIN, SOA 


ନିଆଁନଲ୍ତ ମଝିରେ ॥ ୫୦ 


ସବୁରି ମଙ୍ଗଳ ମନାସି 
ଜ୍ୟୋତିଶିଖାଟି ମିଶିଯାଇଛି 
କୃତାର୍ଥ ଜୀବନର 
ଜ୍ୟୋତିର୍ମୟତାରେ..., 


ମୁଖା ଖୋଲିଯିବା ଭୟରେ 
ଛଳନାର ଗମ୍ଭୀରି ଘରୁ 
ବାହାରି ପାରୁ ନଥିବା 
ତୈଳାକ୍ତ କପଟମାନେ 
ପାପ... ପାପ ହୁରି ପକାନି 
ଦୀପତଳ ଅଂଧାରକୁ 
ଅଂଗୁଳି ଦେଖାଇ... | 


Source: Author, Digitized by PPRACHIN, SOA 


ନିଆଁନଲ୍ ମଝିରେ ॥ ୫୧ 


ସେ ଜାଣିପାରୁ ନଥିଲା 


ଆଂଜୁଳାଏ ପ୍ରେମରେ 
ବୁନ୍ଦାଏ କରୁଣା 

ଓ ଛାତିଏ କଲ୍ୟାଣ 
ଗୋଳାଗୋଳି କରି। 


ପ୍ରତିଷ୍ଠା ହେଲା 

କବିତାର ପ୍ରାଣ 

ଆଖିରେ ଅନ୍ଧପୂୁଟୁଳି ବାନ୍ଧି 
ନିଶାର୍ବରେ 

ଶବ୍ଦବ୍ରହ୍ମ ଥାପନା କଲା କବି 
ଅର୍ଘ୍ୟ ଦେଇ ଜୀବନ-ମରଣ | 


ନିରୀହ ନିର୍ମଳ 

ଆବେଗ ଛଳଛଳ କୋମଳ 
ଦିବ୍ୟ କବିପଣକୁ ଆଶ୍ରାକରି, 
ବାଟ ଅବାଟ ନ ମାନି 
ବାଉଳା କବି ଚାଲିଲା 

ସୁରେ ଗୀଚ, 

ସୋରାଏ ସୁବାସ ଅନୁସରି... | 


Source: Author, Digitized by PPRACHIN, SOA 


ନିଆଁନଇ ମଝିରେ ॥ ୫୨ 


ଭଶ୍ଵରଙ୍କ ଘର କେଉଁଠି 
ପଚାରି ପଚାରି... | 


ଲୁହ ଲହୁ ଏକାକାର, 
ତା' ପଛରେ ଗୋଡ଼ାଇଥିଲେ 
ନିଃଶବ୍ଦରେ ନିଜେ ହିଁ ଇଶ୍ଵର 


ହେଲେ, ସେ ଜାଣିପାରୁ ନଥିଲା 
ଭଶ୍ଵବରଙ୍କର ନୀରବତା 

ଓ ତା' ନିଜର ଶବମାଳା 
କାହିଁକି ଶୁଭୁଛି ଏକାପରି ¦! ! 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୫୩ 


ରାସେଶ୍ବରୀ ବାହୁଡ଼ି ଯାଆନି... 


ସ୍କ୍ରୀଲୋକଟାର 
କିବା, ପରିଚୟ! ! 


ସେ ତ କେବଳ 
ଗୋଟେ ଆବଶ୍ୟକତା 
ଗୋଟେ ଅଭ୍ୟାସ 
ପୁରୁଷ ଲୋକର, 
ମନ ଭୋକ 

ପେଟ ଭୋକ 

ଦେହ ଭୋକ ପାଇଁ| 


ଘର ଭିତରେ 
ଶେଯ ସୁପାତି 
ରୋଷେଇ, ଘରକରଣା 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୫୪ 


ପିଲା ସମ୍ଭାଳିବା, 

ଘର ବାହାରେ 

ଅମୁକ ବାବୁଙ୍କ 

ମାଆ, ଭଉଣୀ 

ଭାରିଜା ହିସାବରେ 

ଚିହ୍ନା ହୋଇଗଲେ 

ମାନ-ଅପମାନ ସମାପ୍ତ ଯାହାର... 


ତା' ଭିତରେ ଯଦି 

ପ୍ରେମ, ସାଭିମାନ 
ଆତ୍ସସମ୍ମାନର ଢେଉ ଖେଳେ, 
ତା ହେଲେ ତ 

ଆଉ ରକ୍ଷା ନାଇଁ... | 


ଏକାକୀ, ମୁଣ୍ଡଟେକି ଚାଲୁଥିବା 
ସ୍ଵୀ ଲୋକର ଆଅତ୍ବିଶ୍ଵବାସ 
ଆତ୍ୃନିର୍ଭରଶୀଳତା ହିଁ 
କଣ୍ଟାପରି ଗଳିଯାଏ 

ପୁରୁଷର ଉପଭୋଗ ପାଇଁ ଗଢ଼ା 
ଏଇ ସଂସାରର ମଦମତତ 

ରକ୍ତ ନୟନରେ... | 


ପୁରୁଷକୁ ହାତମୁଠାରେ ରଖିବାକୁ 
ଦୁଃଖିନୀ, ବିଚାରୀପଣର 

କପଟ ପଣତ ଉହାଡ଼େ 

ତେଣୁ ତ ସ୍ଵରୀ ଲୋକ 
ବାପଭାଇଙ୍କ ଅହଂକାରକୁ 
ତୋଷାମଦ କରେ। 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୫୫ 


କେତେ ଘର ଭାଙ୍ଗିବାକୁ 

କେତେ ନିରୀହ ଶିଶୁଙ୍କୁ 

ଛେଉଣ୍ଡ ସଜାଇବାକୁ 

ସ୍ବ୍ୀଲୋକର ଛଳନା, 

ଅସହାୟତାର ଅଭିନୟ 

ସବୁଠୁଁ ବିଷାକ୍ତ ଏକ ଅସ୍ତ ହୋଇପାରେ | 


ପ୍ରେମର କୁତ୍ସାରଟନା କରେ 

ଅତୃସ୍ତୁତି, ପରନିନ୍ଦା, ମିଥ୍ୟା ଭାଷଣରେ 
ପରାଙ୍ଗପୁଷ୍ଟ ନିର୍ମୂଳୀଲତାର ଅପଛାୟା 
ବିଚାରର ବୋଷଧିଦ୍ଧମକୁ 

ଧୀରେ ଧୀରେ ମାରିଦେଇପାରେ 


ଏତେ ହିଂସ୍ର ନୀଙ୍ଚତା ସହିତ 
ଲଢ଼ିପାରେନା, ପ୍ରୀତିଭରା 
ନିର୍ମଳ ହୃଦୟ | 


ଆହା, ଥରକୁ ଥର ଉଜୁଡ଼ିଯାଏ 

ଆବେଗର ନିସର୍ଗ କୃଂଜବନ 

ଦ୍ଵାର ଜଗି ବସିଥନି, ଜଟିଳା, କୂଟିଳା 
କୋଟିକରେ ଗୋଟିଏ ହୋଇ 

ଯଦିବା ଜନ୍ମ ନିଅଛି କଦବା କେହି ରାସେଶ୍ବରୀ 
ଅଚିରେ ବାହୁଡ଼ି ଯାଅନି 

କୂୁଳଟା ଦୋଚାରୁଣୀର ଅପବାଦ ନେଇ। 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୫୬ 


ବାଧିଲା ଜାଣି କ୍ଷମା 


ବାଧିଲା ଜାଣି କ୍ଷମା 
କର ହେ ବିଶ୍ବସମ୍ରାଟ। 


ହେଲେ ତମର ସେ 
ଅପଲକ ନୟନର 

ମର୍ମଭେଦୀ ଚାହାଣୀ ଜାଣେ 

ବୁକୂର ଉଛୁଳା କୋହକୁ 

ପ୍ରାଣର ସତ୍ୟ-ପ୍ରେମ-ସମର୍ପଣ ସହିତ 
ଗୋଳିଗାଳି ଢାଳିଦେଇ, 

ସବୁଥିରୁଁ ବଞ୍ଚିତ, 

ଚାରିଦଉଡ଼ି କଟା କେହିଜଣେ କେବଳ 
କହିପାରୁଚି ତୂମକୁ 

କାଳସର୍ପ ଶଠ | 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୫୭ 


ତମକୁ ଛାଡ଼ି 

ଆଉ କ'ଣ ବାକିରହିଲା ଯେ 
ସେ ଡରିଯାଆନ୍ଥା ସଂସାରକୁ 
ଜୀବନର ଜୁଆ ଖେଳନ୍ତା 
ଲୁଚିରହନ୍ଥା ଅଜ୍ଞାତବାସରେ ! ! 


ସେଇଥି ପାଇଁ ତ 

ଥରକୁ ଥର ତମର 
ଘରବୁଡ଼ା ପଣର ଗୁମର 
ବତାଇବାକୁ 

ସେ ଛାତିପତେଇ ଛଡ଼ାହୁଏ 
ବଡ଼ଦାଣ୍ଡରେ | 


ବାଧୁଛି ତ ବାଧୁ 
ଚାଲ ସବୁ ବାଧିବାକୁ 
ଅଧା ଅଧା ଭାଗ କରିଦେବା, 


ପାପପୁଣ୍ୟକୁ 

ଅଣଦେଖା କରି 

ତମେ ଉଡ଼େଇ ଦେଇଛ ଯେଉଁ 
ପ୍ରୀତିର ପତିତପାବନ ବାନା 
ତାକୁ ହିଁ ସାକ୍ଷୀପ୍ରମାଣ ରଖି 
ହୃଦୟର ଏ ମକଦଦମା 

ଜିତିବା ହାରିବା.. | 


Source: Author, Digitized by PPRACHIN, SOA 


ନିଆଁନଲ୍କ ମଝିରେ ॥ ୫୮ 


ସ୍ଵୀଲୋକର ଶତ 


ଟିକିଏ ସାଭିମାନ ଇ 
ସବୁଠାରୁ ବଡ଼ ଶତ 
ସ୍ଵ୍ୀଲୋକର। 


ଛଳନା ସାର୍ଥ 
ମିଥ୍ୟାଚାର ପାଖରୁ 
ପ୍ରେମକୁ ଦୁରେଇ ରଖେ 
ଯେଉଁ ସାଭିମାନ 
ସେମାନେ କହନି ତାକୁ 
ଅହଂକାର... | 


ଟିକିଏ ସାଭିମାନକୁ 
ଛାତିରେ ଜାକିଧରି 

ମୁଠାଏ ଖୁଚୁରା ପଇସା ପରି 
ନିଜକୁ ସେ ଖର୍ଚ୍ଚ କରୁଥାଏ 
ସାରା ଜୀବନ। 


ସାମୀ, ପ୍ରେମିକଙ୍କୁ 
ଦେହ ମନ ଦିଏ, 
ପିଲାଙ୍କ ମମତା। 


Source: Author, Digitized by PPRACHIN, SOA 


ନିଆଁନଶ୍ ମଝିରେ ॥ ୫୯ 


ସାଇପଡ଼ିଶାଙ୍କୁ 
ପଦେ ମିଠାକଥା| 


ହାଡ଼ଭଙ୍ଗା ଖଟଣିର 
ଦୀର୍ଘଶ୍ବାସକୁ ଲୁଚାଉଥାଏ 
ତା'ର ଜିଦ୍ଖୋର ନୀରବତା! 


କେବେ ହିସାବ ରଖେନା 
ଚାକୁ କେତେ ଆଘାତ ଦିଏ 
କାହା, କାହା କଥା| 


ଅଜାଣତରେ, 

ରାତିରେ ତକିଆ ଓଦା ହୁଏ, 
ଦିନରେ..., 

ସମସ୍ତଙ୍କୁ ଜଳାଉଥାଏ 
ତା'ର ସଫା, ସତେଜ ଅଖି 
ଦୃସ୍ତ ଉନ୍ନତ ମଥା। 


ଅସହ୍ୟ ପୀଡ଼ାର ଜଉତଘରେ 
ହୃତ୍‌ ହୂତ୍‌ ଜଳୁଥିବା 
ଅସ୍ତିତୃଟି 

କାଳକାଳର ଅନ୍ଧାରକୁ 
ଉପହାସ କରେ। 


ତା ତେଜକୁ ଲିଭେଇଦେବାର 

ନିଷ୍ଠଳ ଆଜ୍ରୋଶରେ 

ଝଡ଼ ପରି ଗର୍ଜୁଥାଏ 

ଯେତେକ ହିଂସ୍ଵ ଅସହିଷ୍ୁତା | 5] 

ନିଆଁନତ୍ତ ମଝିରେ ॥ ୬୦ 


ଆଜିଯାଏଁ ଏତିକି ଜାଣିପାରିଲ ନାହିଁ ! ! 


ଏମିତି କେଉଁ 

ପ୍ରାପ୍ତିର ଲାଳସା ଥିଲା ଯେ, 

ଶେଷକୁ ତମ ପାଇଁ 

ମୋ ପ୍ରେମ ହୋଇଗଲା ପ୍ରହେଳିକା ? ? 


ଆଜିଯାଏଁ 
ଏତିକି ଜାଣିପାରିଲ ନାଇଁ 
ସୁଖ କି ସଂସାର 


ପ୍ରେମ କାହାଠୁ କିଛି 
ଛଡ଼େଇ ନିଏନା, 


ଆରମ୍ଭରୁ ହିଁ 
ସଚ୍ୟ-ସମର୍ପଣର ପଥରେ 
ବ୍ୟଥା-ଆହ୍ବାଦ ଦୁଇଟି 
ନିଷ୍ଠାପ ଶିଶୁଙ୍କ ହାଚଧରି 
ସେ ଚାଲୁଥାଏ ଏକା | 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୬୧ 


କଳଙ୍କ, ଅପବାଦକୁ 
ହରିଚନ୍ଦନ ପରି 
ଘେନିଥାଏ ଯେଉଁ ଲଲାଟ 
ତା' ପ୍ରାଣରେ 

ଆଉ କେଉଁ ଦୃନ୍ଦ୍ର ସଂଶୟ 
ଆଉ କେଉଁ ଶଙ୍କା !! 


ପ୍ରେମ ଚତ କେବେ ଟାହେୈନା 
ତା' ପାଇଁ କେହି 

ଉଜେଇଁ ଦେଉ ରାଜପଦ 
ଯଶକୀର୍ଭି କୁଳ ଗଉରବ! 


ବରଂ ସେ 

ନିଜେ ନିଜକୁ ଉଜେଇଁଦିଏ 
ଅନିତ୍ୟ କୋଳାହଳରୁ 
ନିତ୍ୟ ରାସମଣ୍ଡଳକ୍ 
ସପ୍ତମରନ୍ଧୁର... 

ଅନାହତ ରାଗକୁ ଅନୁସରି 
ଯେତେ ଯାହା ପାଥିବକୁ 
କରେ ଅପାର୍ଥିବ! 


ମନେରଖ, 

ପ୍ରେମ ଯେଉଁଠି ରହେ 
ସେଠି କେବେ ବି 
ରହିପାରେନା ପ୍ରପଞ୍ଚ| 

ନିଆଁନଶ୍ ମଝିରେ ॥ ୬୨ 


ନନ୍ଦିଘୋଷରୁ ଓହ୍ଲାଇ 
ଭାବସମୁଦ୍ର ବେଳାରେ 
ବାଲିରଥରେ ବିଜେ ହୁଅନି ଦିଅଁ, 
ପ୍ରେମର ଗାଳିକଟାଳ ପାଖରେ 
ବନ୍ଧା ପଡ଼ିବାକୁ ଯିଏ 

ସଦା ତରତର, 

ବ୍ରହ୍ମାର ସୁତିକୁ ପରା ସିଏ 

ସଦା ଅପହଞ୍ଚ | 


Source: Author, Digitized by PPRACHIN, SOA 


ନିଆଁନନ୍ତ ମଝିରେ ॥ ୬୩ 


ଜୀବନ ଗଣିତ ହେଉ ସହଜ ସରଳ 


ହେଉପଛେ ନିମିଷକ ପାଇଁ, 
ଦିନେ ନିଜ ହୃଦୟରେ 
ପାଳିଥିବା ମଧୁର ଅନୁରାଗକୁ 
ଆଜି, 

ଅପରାଧ ବୋଲି ଭାବନାହିଁ 


ଭାବନାଇଁ 

ତମ ସୁଖର ସଂସାରକୁ 
ଉଜେଇଁଦେଲ 
ଯାହାକୁ ଭାବି ପ୍ରେମ 
ସେ କେବଳ ଗୋଟିଏ 
ଅସମାଧିତ ଭ୍ରମ 


ଧନ ଜନ, ଦେହ ମନ 
କିଛି ବି ସରଁ ନଥିଲା 
ଅବ୍ୟକ୍ତ ଆତ୍ଛୀୟତାର 


ଯେଉଁ ଧାରାଶ୍ରାବଣରେ, 

ନିଆଁନଲ୍କ ମଝିରେ ॥ ୬୪ 


ବିଭୋର ଜହୁୁ ଆଲୁଅର 
ଯେଉଁ ଚଲାପଥ 

ହସି ଦେଉଥିଲା... 
ଝରା ଶେଫାଳୀ ଉରା 
ମୁଗ୍ଧ ଅଶିଣରେ, 


ଯେତେ, ଝଡ଼ ବିଜୁଳିକୁ 
ବେଖାତିର କରି 

ଇନ୍ଦ୍ରଧନୁ ସୃଜିବାକୁ 

ଅନସତ୍ତ୍ବା ହେଉଥିଲା 

ଯେଉଁ ଦିଗ୍ବଳୟ 

ଧାରେମାତ୍ର ସୂର୍ଯ୍ୟକିରଣରେ | 


ଆହା, 

କେତେ ହଳାହଳ 

ଏକାଠି କଲେ ଯାଇ 
ଅବିଶ୍ବାସ ଅବସୋସର 
ଲାଂଛନା ବୋଳିଦେଇ ହୁଏ 
ପ୍ରେମର ଏ ପରମ ପଣରେ!! 


ହଉ, ଛାଡ଼ | 

ଏବେ ଶେଷବେଳ, 
ଉବସାଗରରେ 

ପ୍ରାଣର ଚରଣୀ ଟଳମଳ! 


ପ୍ରେମ ଓ ଭ୍ରମକୁ ନେଇ 
ଘାରିହେବା ଆଉ କେତେକାଳ ? ? 

ନିଆଁନ୍୍ତ ମଝିରେ ॥ ୬୫ 


ହୁଏତ ଇଏ ସେଇ 
ବିଶଵନିୟନ୍ତାକ୍କର 

ଆଉ ଏକ ପରୀକ୍ଷା 
ଆଉ ଏକ ଖେଳ! 


ତମେ ତମ ପ୍ରେମର ଭ୍ରମକୁ 

ସଂସ୍କାର କରୁଥାଅ 

ସର୍ଗଦ୍ଵାର ଜଳନ୍ତା ଜୁଇରେ... | 

ମୁଁ ମୋର ଭ୍ରମକୁ 

ପ୍ରେମ ପାରାବାରରେ ବୁଡ଼େଇ ବୁଡ଼େଇ 
କରୁଥାଏ ନିଷ୍ଠାପ ନିର୍ମଳ | 


ଜୀବନ ଗଣିତ ହେଉ 
ସହଜ ସରଳ ! 

ନିଆଁନଣ୍ତ ମଝିରେ ॥ ୬୬ 


ପ୍ରେମିକାର ଦେଶ 


ପୁନେଇଁର ରୂପାଜହନ 
ଉଠିଲା ବେଳକୁ 

ପ୍ରିୟତମ ଚାଲିଯାଏ 
ସହସ୍ରଜନ୍ନ ଦୁରକୁ 


ଶିରାଳ ହାତପାପୁଲି 

ମଳିନ କପାଳ 

ଭାଙ୍ଗଭାଙ୍ଗ ଗାଲ ଉପରୁ 
ଝରିପଡ଼େ 
ଗତଚଜନ୍ମମାନଙ୍କର 
ଗୋଲାପି ଅବିର 

କେଉଁ ଅଜଣା ଏକ ଅନ୍ଧାର 
ଦୃଷ୍ଟିପଥ ରୁଦ୍ଧ କରେ 
ରୁିଦିଏ ବୁକୁ | 


Source: Author, Digitized by PPRACHIN, SOA 


ନିଆଁନଲ୍ ମଝିରେ ॥ ୬୭ 


ଆଜିର ତାରିଖ 

ଆଉ ଏ ଜହୁରାତି 

ଦିନେ ନକ୍ଷତ୍ରର ଗାଲିଚା 
ବିଛେଇ ଦେଇଥିଲା 
ଦିଗହରା ପ୍ରେମିକାର 
ରକ୍ତଝରା ପାଦ ଚଳେତଳେ | 


ତା' ଶୀତଳ ଛାତିକୁ 
ଛୁଇଁଥିଲା 

ଲକ୍ଷେ ସ୍ପପ୍ପର ଉଷୁମରେ 
ଭରପୂର, 

କିଶୋର ପ୍ରିୟର ଓଠା| 


ସଂସାରର ଯେତେ କୋଳାହଳ 
ଜୀବନର ଯେତେକ ଜଞ୍ଜାଳ 
ସକାଳ ଫିଟିବା ଯାଏ 

ଥମି ଯାଇଥିଲେ|। 


ପାପ ଓ ନିଦକୁ ଜଳାଉଥିଲା 
ମିଳନର ଅସରନ୍ତି ତାତି! 


ସେ ସବୁ ଦିନର ଚିତ୍ରସବୁ 
ସେମିତି ଅଙ୍କାହୋଇ ରହିଛି 
ଦରଭଙ୍ଗା ମନର କାନ୍ଧରେ 
ସେ ସବୁ ସଂଜର ଗୀତସବୁ 
ଆଜି ବି ଗୁଣୁଗୁଣୁ ହୁଅନି 
ଜର୍ଜର ଜୀବନ ବୀଣାର 
ଛିନ୍ନ ତାରେତାରେ। 

ନିଆଁନଣ୍ତ ମଝିରେ ॥ ୬୮ 


ମନର ମଣିଷ ମନରୁ 
ଲିଭିଲିଭି ଯାଏ ଯଦି 
ସବୁ ତିଥି ବାର 


ରଙ୍ଗ ଓ ଅବିର! 


କ୍ଟାନ ହୋଇ 
ଆର ମନଚଟି ବି 

ଛଟପଟ ହୁଏ 

ଶୋଇବାକୁ ଅନିମ ନିଦରେ | 


ନିଆଁର ଶେଯ ବିଛାଇ 
ସବୁଠୁଁ ନିଜର ପ୍ରିୟତମ 
ସତେ ଅପେକ୍ଷା କରିଥାଏ 
ସେଇ ଅଫେରା ଦେଶରେ ! 

ନିଆଁନ୍୍ତ ମଝିରେ ॥ ୬୯ 


ଝିଅ କବିତା ଲେଖୁଛି 
ଝିଅ କବିତା ଲେଖୁଛି 


ଲହୁରେ ମହୁ ମିଶେଇ 
ଶରସବୁ ଗଢୁଛି ଯୋଡୁଛି| 
ଝିଅ କବିତା ଲେଖୁଛି। 


ଯୁଗ ଯୁଗର ଛଳନା, ପ୍ରବଞ୍ଚନା 
ଧରାପଡ଼ି ଯାଉଛି 

ଟୁକୂରାଏ ସାଦା କାଗଜରେ। 
ଦିନେ ଦେବତା ପରି ଦିଶୁଥିବା 
ମୁହଁଟିମାନ, କେଡ଼େ ଭୟଙ୍କର 
କୃସିତ ଦିଶୁଛି | 


ଝିଅ, ନିଜ ନୀରବ ହାହାକାରର 
ରକ୍ତାକ୍ତ ଚଟାଣକୁ 
ରେରେକାରର ଗଙ୍ଗାଜଳରେ 
ଧୋଇପେଛି ନିର୍ମଳ କରୁଛି 
ଝିଅ କବିତା ଲେଗୁଛି | 

ନିଆଁନ୍୍ତ ମଝିରେ ॥ ୭୦ 


ଝିଅ ପାଇଁ ସେମାନେ 
ତୋଳାଇଥିଲେ ଉଆସ, 
ଖଞ୍ଜିଥିଲେ ଦାସଦାସୀ 
ପାଟମଠା, ଆୟ ଅଳଙ୍କାର | 
ଟାଣିଦେଇଥିଲେ ତିନିଗାର | 


କେତେ ନା କେତେ 
ଆଦରର ନାଁ ଥିଲା ଝିଅର। 
ସୂର୍ଯ୍ୟଚନ୍ଦ୍ରଙ୍କୁ ନିଷେଧ ଥିଲା 
ତା' ମୁହଁ ଦେଖିବାକୁ 

ପାଣି କାଦୁଅଙ୍କ ମନା ଥିଲା 
ଝିଅର ପାଦ ଛୁଇଁବାକୁ | 


ଆଲୁଅ-ପବନକୁ ନିଷି 

ଏତେ ଆଦର, ଆକଟର 

ନିବୁଜ ବଖରାରେ 

ନିଆଁ-ଚୁଲୀ ପରି ଜଳୁଥିବା ଝିଅର 
ଶବ୍ଦର ଧାସରେ 

ଏବେ ସାରା ସଂସାର ଜଳୁଛି 

ଝିଅ କବିତା ଲେଖୁଛ।| 


ଶବ୍ଦର ନାଆରେ 
ଝିଅ ଏବେ ପାରିହେଉଛି 
ନିଆଁର ଦରିଆ! 


ଜଳିପୋଡ଼ି ଯାଉଛି 

ସର୍ବଂସହା ବନ୍ଦିନୀ ପାଇଁ ରଚିତ 
ଶାସ୍ତ-ସଂହିତା-ନିୟମର 
ଯେତେଯେତେ କୁହୁକ-କିମିଆଁ। 


Source: Author, Digitized by PPRACHIN, SOA 


ନିଆଁନର ମଝିରେ ॥ ୭୧ 


ଏ ପାଖେ ଶିକାରୀ 

ସେ ପାଗେ ଶ୍ଵାନ / ଶାର୍ଦୁଳକ 
ଆଗରେ, ମୃଗୁଣୀ କଣ୍ଠରେ 
ରଣହୁଙ୍କାର ଶୁଭୁଛି କି ? 
ସତରେ ଶୁଭୁଛି ? 


ଶବ୍ଦର ଅନନ୍ତ ଶକ୍ତିକୁ 
ଝିଅ ପ୍ରଣୀମ କରୁଛି... 
କବିତା ଲେଖୁଛି । 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୭୨ 


ଅସମର୍ଥ 


ମାତ୍ରାହୀନ ରସିକପଣରେ 
କୁହାକୁହି ହୁଅନି ସେମାନେ 
ଅନ୍ଧାରରେ ଏକାପରି 
ସବୁ ନାରୀଦେହ | 


ହେଲେ ସେ 
ଗଣଭୋଗ୍ୟା ହେଉ କି ଜଣଭୋଗ୍ୟା 
ନାରୀଦେହ ଠାଟୁଁ 

ଅଧିକ କିଏ ଜାଣେ 

କେଉଁ ସ୍ପର୍ଶରେ ପୂଜା 

କେଉଁ ସ୍ପର୍ଶରେ ସଜା 

କେଉଁ ସ୍ପର୍ଶରେ ତିଳତିଳ 
ମରଣଯାତନା, 

କେଉଁ ସ୍ର୍ଶରେ ଅସୀମର 

ସୀମାହୀନ ସ୍ପେ୍ଦ | 


Source: Author, Digitized by PPRACHIN, SOA 


ନିଆଁନଶ ମଝିରେ ॥ ୭୩ 


ନାରୀଦେହ ବାରିପାରେ 
ବିଷବାଷ୍ଠୁଁ ମାରାତ୍ସକ ଝାଳଗନ୍ଧ 
ଚୁମ୍ମନର ଚାବୂକ୍‌ 

ଆଗ୍ଲେଷର ହରିକାଠ 

ଓ ଗଡ଼ଜାତି ଅରଣ୍ୟର 
ଦୀର୍ଘକାୟ ଅଜଗର 

ଅସହାୟ ମିରିଗଛୁଆର 
ହାଡ଼ଗୋଡ଼ ଚୂରିଦେଇ "a 
ଉଦରସ୍ପ କରିବାର 

ଅନଃହୀନ କ୍ଷୁଧା 


ସେଇ ନାରୀଦେହ ବି 
ଜାଣିପାରେ 

ଆତ୍ଛାର ଠାକୂରାଣୀଙ୍କ 
ପଦପଲ୍ଲବରେ 

ମୟୂର ଚନ୍ଦ୍ରିକାଟିଏ ଥାପି 
ବଂଶୀର ସପ୍ତମରନ୍ଧୁରୁ 
ଅବାରିତ ଝରୁଥିବା 
ଦିବ୍ୟବନ୍ଦନା ଛଣାସୁଧା | 


ସେମାନଙ୍କର ବିଳାସ କି ବଂଶ ପାଇଁ ନୁହେଁ 
ପ୍ରେମ-ପୂଜା-ପ୍ରାର୍ଥନାର 

ସୃକ୍ଷ୍ମରୁ ସୃକ୍ଷ୍ମତମ 

ସ୍ରୂପ ଚିହ୍ନାଇବାରେ 

ସୁକୂମାର କ୍ଷୀଣ ଦୁର୍ବଳ 

ନାରୀଦେହଟି ହୋଇପାରେ 

ଶଲ୍ତି ଆଉ ମୁଲ୍ତିର ଆରାଧ୍ା| 


Source: Author, Digitized by PPRACHIN, SOA 


ନିଆଁନଣ୍ ମଝିରେ ॥ ୭୪ 


ଲାଳସାର ଜଉଘରେ 
ଜଳୁଜଳୁ ସେମାନଙ୍କର 

ଆହତ ଅହଙ୍କାର କହେ 

ଏଇ ନାରୀଦେହ ଯୋଗୁଁ ସିନା 
ସେମାନଙ୍କ ପବିତ୍ର ଆବ୍ଧାକୁ 
ଭୋଗିବାକୁ ପଡ଼େ ଯେତେ ପାପ, 
ଯେତେକ ସ୍ମଳନ ! 


ଏଇ ତୁଚ୍ଛ ନାରୀଦେହ ପାଇଁ 
ସଂସାରରେ ଘଟିଯାଏ 
ଯେତେକ ଅନର୍ଥ! ! 


ନିଜ ଦେହକୁ ଜାଣିଥିବା 
ନାରୀଟି କେବଳ 
ସେତେବେଳେ ବୁପିଚୂପି ହସେ, 


ଆହା, ନାରୀ ଦେହକୁ 
ଜାଣିବା ଜଣେଇବାରେ 
ଏମାନେ ସତେ 

କେଡ଼େ ଅସମର୍ଥ! ! 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୭୫ 


ଛାଡ଼, ଏବେ ସେ ସବୁ ଥାଉ 


ଆଜିକାଲି 

କେଉଁ ଭୁବନର ଭଶ୍ଵରମାନେ 
ଏଠି ରହନି କେଜାଣି ? 
ବାଟଘାଟ ଚିହନିହେଉନି ଆଉ | 


ତାକର ଥାଟବାଟ ଦେଖି 
ମଳିମୁଣ୍ିଆଟିଏ ଆତକ୍କିତ, 
ଭାବୁଛି, ଏଠୁ ପଳେଇଲେ ରକ୍ଷା 
ବେଳ ଥାଉ ଥାଉ... | 


କୋଟି କୋଟି ଗରିବଙ୍କର 
ହର୍ରାକରାଁ, ଭାଗ୍ୟବିଧାତା 
ଭଶ୍ବରମାନଙ୍କର 
କୋଟିକୋଟି... 
ଆୟବହିର୍ଭୂତ ସଂପରି। 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୭୬ 


ବଣଜଙ୍ଗଲ, ଖଣିଖାଦାନ 
ରାସ୍ତାଘାଟ, ଶିକ୍ଷାସ୍ପାସ୍ଥ୍ୟ 

ସବୁ ଝଡ଼ାଝଡ଼ି କରି 

ଯିଏ ଯେତେ ଠୁଳ କରିପାରିଲା ଧନ 
ସେତିକି ଉଚ୍ଚ ତା'ର ମଥା 

ସେତିକି ଚଉଡ଼ା ତା'ର ଛାତି | 


ବେଳେବେଳେ, 

ଟିଭି, ଖବରକାଗଜରେ 

କ'ଣ ସବୁ ଧରପଗଡ଼ ଚାଲେ 

ସେ ସବୁ ଦିନବେଳର 

କ୍ଷୀଣ କୋଳାହାଳ... 

ପୁଣି ହାତୀଏ ଯୋଗାଇଦିଏ 

ଏଇ ଭୁବନର ରହସ୍ୟମୟୀ ରାତି | 


ଥରେ, ଟିପରେ ଦାଗ ଲଗେଇସାରିଲା ପରେ 
ବିଚରା ମଳିମୁଣ୍ଡିଆ ବିଷ ପିଏ, 

ଦାଦନ ଖଟେ, 

ସାପକୁ ଗଳାମାଳି କରି 

ପାଉଁଶ ବୋଳିହୋଇ 

ଲଙ୍ଗଳା ଫୁଙ୍ଗଳା ବସିଥାଏ। 


ଭଶ୍ବରମାନେ 
ସାମାନ୍ୟ ପଥର ଖଣ୍ଡେ ଭାବି 
ତାକୁ ଦିଅନି ପାଶୋରି | 


Source: Author, Digitized by PPRACHIN, SOA 


ନିଆଁନ୍ତ ମଝିରେ ॥ ୭୭ 


ସେମାନେ ଜାଣନ୍ତି ନାହିଁ 

ଏଇ ସର୍ବହରା ଶ୍ମଶାନବାସୀ ହିଁ 
ବଜାଇପାରେ ଡିବି ଡିବି ଡମ୍ବରୁ 
ତୃତୀୟ ନେତ୍ରରୁ 

ଛୁଟାଇପାରେ ଅଗ୍ନିକଣା 
ରଚିପାରେ ଧ୍ଵଂସର ତାଣ୍ଡବ 
ଛଡ଼ାଇ ନେଇପାରେ ରାଜଧାନୀ 


ତାଙ୍କ ହାତରୁ... | 


କିଏ ଜାଣେ 

କେଉଁ ରାଗରେ ମହାକାଳ 
ଗାଇବ, ଏଇ ଭ୍ତଶ୍ଵରମାନଙ୍କ 
କୀର୍ଜଗାଥା... ! ! 


ଛାଡ଼... 
ଏବେ ସେ ସବୁ ଥାଉ | 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୭୮ 


ଚାଲ ହାଟକୁ ଯିବା 


ଚାଲ ହାଟକୁ ଯିବା 

ଟିକେ ମୂଲଚାଲ ହେଲାପରେ 
ଭଲ ଦରରେ ବିକ୍ରି ହେବା 
ଚାଲ ହାଟକୁ ଯିବା | 


ସବୁଠୁଁ ଦାମିକା ଲୋକଟି 

ବସିବ ଶାସନଗାଦିରେ। 

ନେତା, ମନ୍ଧୀ ବିଧାୟକ ହେବ 
ଗରିବଙ୍କୁ କଥାରେ ପୋଷିବ 

ଚତୁର ନୀରବତାରେ ଧନୀଙ୍କ ଚୋଷିବ 
ଛୁଞଚିଠାରୁ ମାଛି ଯାଏଁ 

ତାରି ହାତରେ ହେବ 

ସବୁ ଦବାନବା 

ଚାଲ ହାଟକୁ ଯିବା | 


ଠିକ୍‌ ତା' ତଳକୁ 

ଥାକ ଥାକ ସଜାହୋଇଛି ପ୍ରଶାସନ | 
ଟିକେ କଷ୍ଟକରି, ସିଡ଼ି ଚଢ଼ି 

ସେ ଥାକରେ ମିଳିଗଲେ ଥାନ 
ବୁଝିଭଣ୍ଡାରର ଚାବିକାଠି 

ହାତରେ ରଖିବା| 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୭୯ 
ବୁଝ୍ଦିବିବେକ ବିକ୍ରି କରି 
ସାରା ଜୀବନ ସୁଖରେ ଚଳିବା 
ଚାଲ ହାଟକୁ ଯିବା। 


ତା' ତଳ ଥାକରେ 
କେତେକେତେ ଚାକିରିଆ, 
ବୁଝିଜୀବୀ, ଡାଇର, ମାଷ୍ଟର 
ଛୋଟମୋଟ ଦୋକାନୀ ବେପାରୀ 
ପିଷୁଡ଼ି ପରି ଅନବରତ 
ସାଉଁଟିବାରେ ଲାଗିଥାନି 
ସତମିଛର, ଯଶ, ବିଭବ, ଜୀବନ 
ନିଜ ନିଜ ସପ୍ପରେ ଭୋଳ 
ଦାନାଏ ଚିନିରେ ସହଜ 
ଏମାନଙ୍କ କିଣି ନେଇଯିବା 

ଚାଲ ହାଟକୁ ଯିବା 


ସବା ଶେଷ ଥାକଟି 
ଆମ ମାତୃଭୂମିର, 
ବିଶାଳ, ବିସ୍ତୀର୍ଣ୍ଣ କୋଳପରି 


ମଣିଷ ମୁହଁ ତ ଦିଶେନା 
ମଶାମାଛି, ଛେଳିମେଣ୍ଢା 
ପୋକଜୋକ ଯେମିତି..., 
ସେଠି ସାଲୁବାଲୁ 

କେବଳ କୋଟି କୋଟି ଆଙ୍ଗୁଠି 


ପାଞ୍ଚବର୍ଷରେ ଥରେ 
ଯେଉଁମାନେ ଅଗୁରହରେ ପିନ୍ଧନି 
କଳାଚିପାଟିଏ, 


Source: Author, Digitized by PPRACHIN, SOA 


ନିଆଁନଶ୍ ମଝିରେ ॥ ୮୦ 


ମାଗଣା ଡାଲିଚାଉଳ, ନିଶାପାଣି 
କର୍ମକୋଢ଼ି ଅନ୍ଧପଣକୁ 

ସତେ କାହା ନଜର ନ ଲାଗୁ 
ସେଥିପାଇଁ... | 


ଖାଲି ଜିନ୍ଦାବାଦ୍‌ | ମୁର୍ଦାବାଦ୍‌ 
କରିବାକ୍ଟ ପାଳିକରି ଲାଗିଥାଏ 
ରାଜଧାନୀକୁ ଏମାନକ୍ର 
ଯିବା ଓ ଆସିବା 

ଚାଲ ହାଟକୁ ଯିବା 


ଦେଖନ୍ୁ ଆଜ୍ଞା 

ଶହେ ଏକତିରିଶ କୋଟି 

ମଣିଷଙ୍କର କିଣାବିକା କରିବାକୁ 
ହାଟରେ ଅଛନି ମାତ୍ର ଦଶବାର ଜଣ 
ମହା ମହାଜନ | 


ବିକ୍ରିହେବାକୁ ମନାକଲେ 
ଏଇ ଭାଗ୍ୟବିଧାତାମାନେ 
ଭାଗ୍ୟର ପାଞ୍ଜିରୁ 

ନାମଟି ଲିଭେଇଦେବା ଥୟ | 


ଚାଲ ହାଟକୁ ଯିବା 
ଜନ-ଗଣ-ମନ ଜୟ ଜୟ 
ଜନ-ଗଣଙ-ମନ ଜୟ ଜୟ | 


Source: Author, Digitized by PPRACHIN, SOA 


ନିଆଁନଣ ମଝିରେ ॥ ୮୧ 


ଅଛିମ ମାନବିକତା 


ମହାମାରୀ କରୋନା କହୁଛି ମତେ 
ଲେଖିବାକୁ ମୃତ୍ୟୁର କବିତା 


ସକାଳେ ପଡ଼ିଶାଘରର ବାପା, 
ଦ୍ବିପହରେ ସହପାଠୀ 
ସନ୍ଧ୍ୟାରେ ପ୍ରିୟସଖୀର ସାମୀ, 
ରାତିରେ ବନ୍ଧୁପତ୍ନୀ 

ଅଛୁଆଁ ଅଦେଖା ହୋଇ 
ଚାଲିଗଲେ ଶ୍ଣଶାନପଥରେ... 


ଲୁହ ଭୟ କରୁଛି ଝରିବାକୁ 
ମୁଖାତଳେ ମୃୂ୍ଚଚାଯାଏ 
ହୃଦୟର ବ୍ୟଥା... | 


Source: Author, Digitized by PPRACHIN, SOA 


ନିଆଁନଲ୍ତ ମଝିରେ ॥ ୮୨ 


ଛୁଆଁଛୁଇଁର ସନ୍ତାସ ଖେଳାଇ 
ହାଟବଜାର, ବନ୍ଧୁଘର 
ସବୁଠି ଟାକିରହିଛି 

ବଡ଼ କୁର କାଳ | 


ଏମିତି କଥା ନୁହେଁ ଯେ, 
ମୃତ୍ୟୁ ଚାଲୁନଥିଲା କେବେ ବି 
ପାଖପାଖ ହୋଇ 

ଜୀବନର ହାତ ଧରିଧରି | 


କୋଳେଇ କାଖେଇ 
ଓଠ, ମୁହଁକୁ ଲୁହ-ଲାଳରେ 
ଏକଖଣ୍ଡ କରି, 

ଛାତିରେ ମୁଣ୍ଡକୋଡ଼ି 

ବାହୁନି ବାହୁନି..., 

ପାଦରେ ପ୍ରଣାମ ଅଜାଡ଼ି 
କାନ୍ଧରେ ବୋହି ପ୍ରିୟ ମଣିଷକୁ 
ବାଟେଇ ଦେଇ ହେଉଥିଲା 
ପ୍ରେମ-ଆବେଗଭରା 

ବିଦାୟ ପଥରେ... | 


ହେଲେ, ଆଜି ଚ 
ଆତଙ୍କ ଅବିଶ୍ଵବାସର 
ତାଣ୍ଡବ ନାଚନ୍ି ମହାକାଳ | 


Source: Author, Digitized by PPRACHIN, SOA 


ନିଆଁନଲ୍ତ ମଝିରେ ॥ ୮୩ 


ଅଶ୍ପ ବରଫ ପାଲଟିଯାଏ 
ଦୀର୍ଘଶ୍ବାସ ସ୍ତବ୍ଧ ହୋଇଯାଏ 


ଲାଗୁଛି, ଏ ମହାମାରୀର ନାମ 
କେବଳ କରୋନା ନୁହେଁ 


ଏ ମହାମାରୀର ନାମ ବି 
ହୋଇପାରେ... 
ଅନିମ ମାନବିକତା... | 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୮୪ 


ରାଣ ଅଛି 


ସେ, ପଦ, ପ୍ରତିଷ୍ଠାର 

କେଉଁ ମୂଲ ? ? 

ଯଦି ନାହିଁ 

ବିଚାର ଉଚ୍ଚତା! ! 

ସେ ହୃଦୟରେ 

କେମିତି ରହିପାରିବ ପ୍ରେମ ? 
ଯଦି ନାହିଁ 

ସତ୍ୟର ସକ୍ଚତା! ¦ 


ପ୍ରେମ ତ ଚୁପ୍ଚାପ୍‌ ରହିଯାଏ 
ନଭ ଏ ପାଖରେ..., 
କପଟର ପଶାପାଲି 
ସେଇଠି ବିଜୟୀ ହୁଏ 
ଯେଉଁଠାରେ ଅନ୍ଧ ହୁଏ 
ସାର୍ଥ ଓ ମମତା... | 


ମୁଁ କ'ଣ ଭାବି ନଥିଲି 
ଧନମାନ କୁଳଗୋତ୍ର 
କିଛି ନ ଥାଉ ପଛକେ 
ଆମ ପ୍ରେମର ସୁଗନ୍ଧ 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୮୫ 


ପ୍ରସରିଯିବ, ଆକାଶ, ବତାସ 
ସମୁଦ୍ରର ଭୂମିରେ... | 
ପଦୁଟିଏ ଗୀତଗୋବିନ୍ଦ ପରି 
ଅନନ୍ତ ଶ୍ରତିକି ଗତି 
କରୁଥିବ କାଳକାଳ 

ଧୀର ସମାରେ... | 


ସଂଜଦୀପଟିଏ ହୋଇ 
ଉଜ୍ଵଳି ଉଠିବ ସଂପର୍କ 
ଯେତେସବୁ ଛଦ୍ଧଚାର 
ଘନଘୋର ଗହନ ତିମିରେ... | 


ତଥାପି ମୁଁ ଭାବିଥିଲି 

ବଡ଼ କଠିନ ଏ ପ୍ରୀତି ପାଳିବା ବେଳେ 
ମୋ ଶୁଝ୍ଧ ଏକାକୀପଣକୁ 

ଛାଡ଼ି ଯାଇପାରିବି ନାଇଁ 

କାହାରି ଜିମାରେ... | 


ରାଣ ଅଛି, 

ତମେ ବି ଜାଣିଛ ଭଲକରି 

ଦଣ୍ଡେ ହେଳା କରନି ନାଇଁ 

ଚରମ ନିଃସତାର 

ଏଇ ପରମ ବିଶ୍ବାସକୁ ବଦଳେଇ 
ଯଦି ମୁଁ କିଣିପାରନି 

ତମପାଇଁ ସୁଖର ସଂସାର, 

ତମ ଜୀବନର ଇପୁସିତ ପୂର୍ଣ୍ଣତା... | 


Source: Author, Digitized by PPRACHIN, SOA 


ନିଆଁନଣ୍ ମଝିରେ ॥ ୮୬ 


ମୁଁ ହିଁ ଲଢଜାରେ ମରିଯିବା କଥା 


ସତ କହିଛ ତୁମେ 
ମୋର ଏଇ ଦେହ ପାଇଁ 
ମୁଁ ହିଁ ଲଜାରେ ମରିଯିବା କଥା| 


ଯେଉଁ ଦେହରେ 
ସଂଚିତ ଥାଏ ସୁଧା, 
ମହକେ ପ୍ରେମ, 
ଗଢ଼ାହୁଏ ସଂତାନ... 


ସେ ଦେହବି 

ହାଟରେ କିଣାବିକା ହୁଏ 

ମୁଁ ପଣ୍ୟ 

ତୁମେ ବିଳାସୀ ଗ୍ରାହକ 

ମୁଁ ଅଲଂଘ୍ୟ ଅସହାୟତା 

ତୁମେ ବାହୁବଳୀ ଭୋକ୍ତା 
ତଥାପି ତୁମେ କୁହ 

ମୁଁ ହିଁ ଲଜାରେ ମରିଯିବା କଥା! 


Source: Author, Digitized by PPRACHIN, SOA 


ନିଆଁନଣ୍କ ମଝିରେ ॥ ୮୭ 


ମୋର ନିଷ୍ଠାପ ଦେହ 

ତୁମ ପାପର ଖେଳଘର।| 

ମୋ ଜନ୍ମ ଜୀବନ, ମରଣରେ 
ତୁମର ଅଖଣ୍ଡ ଅଧିକାର । 
ଦେବୀ, ଦାସୀ, ଦୋଚାରୁଣୀ 
କେବେ କେଉଁ ରୂପରେ ଦେଖିବ 
ସବୁ ସମ୍ମୌୋଧନ ତୁମର 

ସବୁ ନିଷ୍ଠଭି ତୁମର। 


ମୁଁ ଅସୀମ ସହିଷ୍ୁତା 
ତୁମେ ମୋର ପ୍ରେମ 

ଆଉ ପୀଡ଼ାର ବିଧାତା 
ତଥାପି ମୋର 

ଲଜାରେ ମରିଯିବା କଥା। 


ତୁମ ଖୁସିରେ 

ତୁମେ ମତେ ହତ୍ୟା କର 
ତୁମ ଖୁସିରେ ଲେଖ 
ମୋତେ ନେଇ 

ଶୃଙ୍ଗାର / ଅନୁକମ୍ପାର 
ଅମର କବିତା... ! 


ତୁମ ନିର୍ଲ୍ଜ ମାଲିକାନାର 
ନିର୍ମମ ରଥଚକ୍ର ତଳେ 
ଅନୁକ୍ଷଣ ଦଳିଚକଟି ହେଉଥିବା 
ମୁଁ କିଛି ରକ୍ତମାଂସ 

ଅସ୍ଥି ମେଦ କେବଳ 


Source: Author, Digitized by PPRACHIN, SOA 


ନିରଆଆଁନଲ୍ ମଝିରେ ॥ ୮୮ 


ରକ୍ତମାଂସ ସହିତ ମିଶି 
କୋହ କି ଲୁହ ଟୋପାଏ 
ଛିଟିକି ପଡ଼େ ଯଦି... 
ଚରିତ୍ର ହରାଏ ମୋର 
ନୀରବତା... | 


ସେତେବେଳେ ଚ 


ନିହାତି ମୁଁ ଲଜାରେ 
ମରିଯିବା କଥା... | 


Source: Author, Digitized by PPRACHIN, SOA 


ନିଆଁନଣ୍ ମଝିରେ ॥ ୮୯ 


ଶୈଷଯାତ୍ରା ପଥେ ପଥେ 


ପ୍ରେମର ବା 
କେଉଁ ପରିଚୟ ? 


ଲହୁଲୁହ ଜୁଡୁବୁଡୁ 


ଠିକଣାହୀନ ଗୋଟିଏ 
ଆକୁଳ ହୃଦୟ | 


ପ୍ରେମ ତ କାହାରି 
ଦାସଦାସୀ ଜ୍ଞାଚିପରିଜନ 
ନୁହେଁ ଯେ... 

ଭାବ ଥାଉ ନ ଥାଉ 
କରୁଥିବ... 
ଆପଣାପଣର ଅଭିନୟ ! 


Source: Author, Digitized by PPRACHIN, SOA 


ନିଆଁନଲ୍ ମଝିରେ ॥ ୯୦ 


କ୍ଷଣକେ ଆହ୍ାଦିନୀ 

ଆର କ୍ଷଣରେ ଦୋଚାରୁଣୀ କହି 
କେହି ତାକୁ ଜାକିଧରେ ଛାତିରେ 
ଓ ପୁଣି ଗଡ଼େଇଦିଏ ବାଟରେ... 
ତେବେ ବି ସେ କ୍ଷମା ସଜଳ, 
ଶିଶୁପରି ସବୁବେଳେ 

ସରଳ ନିର୍ଭୟ | 


ପ୍ରେମର ଅପାର୍ଥିବ ଅହଂକାର 
ନିମିଷକେ ତୁଚ୍ଛ କରାଏ 
ଯେତେ ଯେତେ ପାର୍ଥିବ ବିଭବ | 


ଦେଉଳ ତୋଳାଇଥିବା ଛାମୁଙ୍କର 
ଥାଟବାଟ, ଯଶୋଗାନ 

ଧୂଳି ମୁଠାଏ ହୋଇ 

ପଡ଼ିରହେ ଦେଉଳ ବାହାରେ 
ରତ୍ୃସିଂହାସନ ତଳେ 

ଶୂନ୍ୟ ଆଞ୍ଜଳାରେ 

ନୈବେଦ୍ୟ ବାଢ଼ିଦେବାକୁ ହୁଏ 
କେବଳ ଭାବ ଆଉ ଭାବ 


ବାରମାସେ ତେରଯାତ୍ରା 
ଆହୁରି କେତେ ନା କେତେ 
ପୁନେଇଁ ପରବ | 


ଭେରୀ, ତୂରୀ, ଜୟଘୋଷ 
ନାମ ସଂକୀର୍ଁନ। 

ରଥ, ପଥ, କୋଳାହଳ 
ଗହଳ ଚହଳ। 


Source: Author, Digitized by PPRACHIN, SOA 


ନିଆଁନଣ ମଝିରେ ॥ ୯୧ 


ପ୍ରେମର ଠାକୁର 

ଏ ସବୁଠି ଥାଇ ବି ନ ଥାଏ 
ସମର୍ପଣ... ଅଭିମାନ... 

ମିଳନ ଓ ବିରହ ରତୁରେ 

ତାଙ୍କ ପାଇଁ ଏ ଦୁଇଟି ମହାର୍ଘ ଉତ୍ସବ 


ପ୍ରେମହଜା ଭୂମିରୁ ଚ 
ହଜିଯାଏ ଆତ୍ସାର ସମ୍ଭଳ। 


ଶେଷଯାତ୍ରା ପଥେ ପଥେ 

ଯେଉଁଠି ଅମୃତର ଫୁଲ ଫୁଟାଇବା କଥା, 
ପ୍ରେମହୀନ ସେ ପଥକୁ 

ନିଜମତେ ଶୁଝଧ କରୁଥାଏ 

ଢାଳିଢାଳି, ଅଶାଚି ଅବସୋସର 

ତୀବ୍ର ହଳାହଳ | 


Source: Author, Digitized by PPRACHIN, SOA 


ନିଆଁନଣ୍ ମଝିରେ ॥ ୯୨ 


ସେ ଆସିବ, ମତେ ଖୋଜିଖୋଜି... 


ବାଟ ବସାଘରଟି 
ଭାଙ୍ଗ ପଡ଼ୁଛି ଧୀରେଧୀରେ... | 


ଦଶଦ୍ବାରକୁ ଚରିଗଲେଣି ଉଇ 
ଦଦରା ଛପର ଆଡ଼େଇ 

ଚନ୍ଦ୍ର ସୂର୍ଯ୍ୟ ତାରାମାନେ 
ଡାକିଲେଣି ପାଖକୁ ଯିବାକୁ | 
ଚାଳରେ ବସା ବାନ୍ଧିଥିବା 

କୁନି କୂନି ଘରଚଟିଆ ସବୁ 
କେବେଠୁ ବସାଭାଙ୍ଗ 
ଉଡ଼ିଗଲେଣି ନୂଆ ରାଇଜକୁ| 


ରୋଗିଣୀ ପୁଷିବିଲେଇଟି 
କୁଆଡ଼େ ଗଲା କେଜାଣି 
ଥଣ୍ଡା ଚୁଲୀର ପାଉଁଶ 

ଚାହିଁଛି ତା' ଫେରିଆସିବାକୁ | 

ନିଆଁନଲ୍ତ ମଝିରେ ॥ ୯୩ 


ଗାଇଗୋଠ ମୁକୃୂଳା, 
ଆଞ୍ଳାଏ ପାଣି ଅଛି 
ଫଟା ମାଠିଆରେ... | 


ଦୂରରେ... 
କେହି ଜଣେ ବଂଶୀ ବଜାଉଛି 

ଖୁବ୍‌ କରୁଣ ସ୍ରରେ... | 

ଗୋଟିଏ ପରେ ଗୋଟିଏ 

ହଳଦିଆ ପତ୍ର ଉଡୁଥିବା 

ଛାଇ ଛାଇ ପଥଟିଏ 

ପଡ଼ିଛି ସେ ମୂର୍ଚ୍ଛନା ଦିଗକୁ ଯେ 

ପାଦ ଉଠୁ ନ ଉଠୁଣୁ 

ଥମିଯାଉଛି, କେଉଁ ଅଜଣା ଡରରେ | 


ବାକି ରହିଯାଇଛି କି 
ଆଉ କିଛି ହିସୀବ କିତାବ, 
ସବୁ କରଜ ନ ଶୁଝି 
ଗୋଡ଼ କାଢ଼ିବି କେମିତି 


ସେଇ ଅଫେରା ବାଟରେ! ! 


ନା..., ମୁଁ ଆଜି 

କୁଆଡ଼େ ବି ଯିବି ନାଇଁ 
ଭୋକଶୋଷ, ରୋଗଶୋଷ ପାଶୋରି 
ଏଇଠି ଏ ଭଙ୍ଗାଘରେ 

ଓଦା ମାଟି ଚଟାଣ ଉପରେ 
ଚୁପ୍ଚାପ୍‌ ବସିରହିବି ଆଖିବୁଜି | 


Source: Author, Digitized by PPRACHIN, SOA 


ନିରଆଁନଶ ମଝିରେ ॥ ୯୪ 


ବଂଶୀର ତାନ ବ୍ୟତୀତ 
ଆଉ କିଛି ଅବଶେଷ 
ରହିବ ନାହିଁ ଯେତେବେଳେ 
ମୋ ଦେହ ମନରେ, 


ମୁଁ ଜାଣେ 

ସେ ଅପୂର୍ବ ବଂଶୀବାଦକ 
ନିଶ୍ଚୟ ଆସିବ ସେତେବେଳେ 
ମତେ ଖୋଜି ଖୋଜି... | 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୯୫ 


ସକାଳ 


ନିଜର ସର୍ବଶେଷ ମାନସିକ ପାଇଁ 
ନିର୍ଜଳା, ନିରାହାର 

ଶୋଇରହିଛି ବସୁମାତା 

କେବେ ଆସିବ 

ଘନ ଅନ୍ଧାର ରାତିର 

ଦର୍ପଣ ସାଜିବ ନାହିଁ 

ଯେଉଁ ସକାଳ ! 


ସକାଳର ଆଇନାରେ 
ଆଉ ଦିଶିବ ନାଇଁ ଯେତେବେଳେ 
କୋଳି ତୋଳି ଯାଇଥିବା 

ଗୋଟେ କୁନି ପରୀର 

ଚିରାଫଟା ପଚାସଢ଼ା ଦେହ 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୯୬ 


କବନ୍ଧକ୍କର ପଟୁଆରରେ 
ବିଜେ ହେଉ ନଥିବ ମୁକୁଟ, 
ରକ୍ତ ସାଲୁବାଲୁ ମୁଣ୍ଡମାଳ ପରି 
ଦୋହଲୁ ନଥିବ ଫୁଲମାଳ | 


ନୀରବତାର ନିରୀହ 

ଲୁହନଦୀକୁ ପୋତିବାକୁ 

କୁଢ଼ କୂଢ଼ ଆବର୍ଜନା ହୋଇ 

ଗଦା ହେଉନଥିବ 

ପ୍ରେତ ପିଶାଚମାନଙକ୍କ କୋଳାହଳ | 


କୁନି ଚଢ଼େଇଟିଏ ପାଇଁ 

ରାତି କି ସକାଳ କହିଲେ 

ଆଉ କ'ଣ କି? 

ଘୁମେଇ ପଡ଼ିଲେ ରାତି 

ତ ଦାନା ଖୋଜିଗଲେ ସକାଳ | 


ଧୂଳିରୁ ଗଗନ 

ଆଉ ଗଗନରୁ ଧୂଳି ଭିତରେ 
ତା'ରି ଅଭୟ ଉଡ଼ାଣ ପାଇଁ ଚ 
ମାନସିକ କରିଛି ଧରିତ୍ରୀ... | 


କେଜାଣି, 

କେତେ ତାଣ୍ଡବ ରଚନା ପରେ 
ସେତିକି ପୂରଣ କରିବେ 
ମହାକାଳ ! ¦ 


Source: Author, Digitized by PPRACHIN, SOA 


ନିଆଁନଣ୍କ ମଝିରେ ॥ ୯୭ 


ହଁ, ମୁଁ ପୁଣି ଆସୁଛି 


ଲାଗୁଛି, 
ନା କିଛି ପଛରେ ଥିଲା ମୋର... 
ନା କିଛି ଆଗକୁ ରହିଛି| 


ଏଇ ମୁହଁଟି ଇ ମୋ ପାଇଁ 
ବିଧିର ବିଧାନ, 

ଯେଉଁ ମୁହୂଉଁରେ 

ମୁଁ ମୋ ଜୀବନକୁ 

ଜୀଇଁବା ଶିଖୁଛି| 


ଯେତେବେଳେ 
ପ୍ରତିଟି ନିଃଶ୍ବାସ 
ପାଠଶାଳା ପାଲଟେ, 
ପ୍ରତ୍ୟେକ ଆଘାତ 
ସାଜନି ଗୁରୁଦେବ 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୯୮ 


ବୋଧରହିତ ହୁଏ 
ଜ୍ଞାନ ଓ ଅଜ୍ଞାନ, 


ସେତେବେଳେ ମନେହୁଏ 
ମୁଁ ନିଶ୍ବୟ 

ଅଦୃଷ୍ଟର ହାତଲେଖା 
ପୁସ୍ତକ ପଢୁଛି | 

+ + + 
ନିରଳସ, ନିର୍ବିକାର 
ପବନରେ ପହଁରୁଛି 
ନିର୍ଭୟ, ନିରୀହ ବିହଙ୍ଗ | 


ଝରାପତୁ ନୃପୁରରେ 
ବର୍ଷାର ବେହାଗ | 


ପାହାନି କାକର ଟୋପାରେ 
ଚିକିମିକି ସୂର୍ଯ୍ୟର ପରାଗ! 


ଚନ୍ଦ୍ରକିରଣରେ ଧୁଆ 
କାଶତଶ୍ଡୀର ସଫେଦ୍‌ ପଣତ 
ଧାନଫୁଲର ଢେଉରେ 
ମର୍ମରିତ କେଦାର-ରାଗ| 


ସବୁ ସେମିତି ଥିବ 
ଯାହା ଯେମିତି ଅଛି। 


କାଲି ମୁଁ ନ ଥିବି ତ 
କ'ଣ ହେଲା 2? 


Source: Author, Digitized by PPRACHIN, SOA 


ନିଆଁନଲ୍ତ ମଝିରେ ॥ ୯୯ 


ତା' ପରଦିନ 

କେହି ନା କେହି ମାଆର 
ଲାଂଛିତ ଲୁଣ୍ଠିତ ଗର୍ଭ 
ଘୋଷଣା କରିବ 


ମୁଁ ଆସୁଛି 
ହଁ, ମୁଁ ପୁଣି ଆସୁଛି 


Source: Author, Digitized by PPRACHIN, SOA 


ନିଆଁନଣ୍ତ ମଝିରେ ॥ ୧୦୦ 


ମୋ ଗୀର ନଶ୍ତ ଚିତ୍ରୋପୂଲା 


ମହାନଦୀ ଜନନୀର 
ମଧୁମୟୀ, ଅଲିଅଳୀ କନ୍ୟା 
ଛଳଛଳ କଳକଳ 

ସଵଜ୍ଛନୀରା ପୁଣ୍ୟସଲୀଳା... 
ମୋ ଗାଁର ନଇତ ଚିତ୍ରୋପୂଳା। 


ତା' ବାଲିଶେଯ ଅଗଣାରେ 
କୈଶୋରର ହସଖେଳ 

ଯୌବନର ଚୁପି ଚୂପି ମନ ଦିଆନିଆ 
କାଉିକରେ ବିଧବାଙ୍କ ବ୍ରତ 
ଖୁଦୁରୁକୁଣୀ ଓଷାରେ 

ଆମ ଗାଁ କୂଆଁରୀଙ୍କ ଗହଳ ଚହଳ | 


Source: Author, Digitized by PPRACHIN, SOA 


ନିଆଁନଲ୍ତ ମଝିରେ ॥ ୧୦୧ 
ଅତୁଠ ବାଲିରେ ପୁଣି 
ଦରପୋଡ଼ା ଜୁଇକାଠ 
ଭଙ୍ଗାହାଣ୍ଡି ଖପରାରେ 
ଆମକୁ ଛାଡ଼ି ଚାଲିଯାଇଥିବା 
ବାପାବୋଉ ଦାଦାଙ୍କର 
ଦୁଇମୁଠା ଅଦେଖା ପାଉଁଶକୁ 
ଭିଜାଇଦିଏ... ଅଦେଖା ମୋ 
ଦୁଇଟୋପା ଲୁହ ଟଳମଳ।| 


ବସନ୍ତର ତନୁପାତେଳୀ ନ୍ତ 

ବର୍ଷାରେ କୂଳପ୍ଲାବିନୀ ସାଜେ 

ଘାଇ ଭାଙ୍ଗ, ଘରଦ୍ବାର ବି ଭସାଏ 
ତଥାପି କୂଳେ କୂଳେ 

ପ୍ରତିଟି ମୋଡ଼ରେ 

କେତେ ମହାପୁରୁଷଙ୍କ ପାଦ ଧୋଇ ଧୋଇ 
କେତେ ଦିବ୍ୟକଥା ଉପକଥାର 
କିତ୍ମଦନୀର ନାୟିକା ପରି 

ଦିଶୁଥାଏ ଚପଳ, ସରଳ | 


ଯୁଗ ପରେ ଯୁଗ 

ପ୍ରୀତି ଆଉ କଲ୍ୟାଣର 
ଧାରାପରି ବହିଯାଏ 

ବରଦା ଜନନୀ ସମ 
ରୁତ୍ରସୁନ୍ଦର ତାର 

ଯେତେ ଲୀଳାଖେଳା 

ମୋ ଗାଁର ନଇ ଚିତ୍ରୋତ୍ତଳା! 


Source: Author, Digitized by PPRACHIN, SOA 


ନିଆଁନଶ ମଝିରେ ॥ ୧୦୨ 


ଶେଷତମ ଉତ୍ତରଣ 


ପ୍ରେମର ପ୍ରଥମ ସର 

ସତ୍ୟ 

ପ୍ରେମର ପରମ ଅର୍ଥ 

ସତ୍ୟ, 

ପ୍ରେମର ଚରମ ସାର୍ଥ 

ସତ୍ୟ, 

ସତ୍ୟ ହୁଡ଼ିଲେ, 

ଶିବ-ସୁନ୍ଦର ସତଃ ଅନ୍ତରହିତ 
ତା' ପରେ ତ 

ତ୍ୟାଗ-ଭୋଗ, ବିଶ୍ଵାସ ଶଠତା 
ବାସନା-ଉପାସନା, ସନ୍ଧ୍ୟାସଂସଂସାର 
ପ୍ରେମର, ବାକି ବାହାନା ସବୁ 
ବ୍ୟର୍ଥ! 


Source: Author, Digitized by PPRACHIN, SOA 


ନିଆଁନଲ୍ତ ମଝିରେ ॥ ୧୦୩ 


ସତ୍ୟ ହାଚରେ ହାତଥାପି 
ରାତିଦିନକୁ ସୁନ୍ଦର କରେ ପ୍ରେମ 
ମଙ୍ଗଳମୟ ହୁଏ ହୃଦୟ 

ବିଶ୍ଵ ଦିଶେ ମଧୁମୟ | 


ବର୍ଷା ଝରେ 

ପ୍ରେମର ପ୍ରତି ଇଙ୍ଗଚରେ 
ଧାରେ ବିଭୋର ସୂର୍ଯ୍ୟକିରଣ 
ଛୁଇଁଲେ, ସାତରଙ୍ଗ ଝଲମଲ 
ସତ୍ୟର ରଙ୍ଗରେ | 


ଜୀବନର ଗଶୈଷତମ ଉତ୍ତରଣ 
ସତ୍ୟ ଇ କେବଳ | 


ଏକ ପରିକ୍ନ୍ନ ମୃତ୍ୟୁର 
ଦିବ୍ୟ ଚରୁଛାୟା ତଳକୁ 
କେତେ ଅନୁରାଗରେ 

ପଥ କଢ଼ାଇ ନିଏ ସେ, 
ଶାଖାରେ ଶାଖାରେ ଯା'ର 
ଭରପୂର, 

ପ୍ରୀତିଭରା ସନ୍ତୋଷର ଫଳ! 


Source: Author, Digitized by PPRACHIN, SOA 


ନିଆଁନଲ ମଝିରେ ॥ ୧୦୪ 


ଲେଖିକାଙ୍କର ପ୍ରକାଶିତ ଗ୍ରନ୍ଧ: 


କବିଚା = 


ଅନୁବାଦ = 


ଆଲୋଚନା/ ନିବନ୍ଧ 


ସମ୍ପାଦନା 


ଅବ୍ୟକ୍ତ ଆତ୍ସୀୟତା, ଅସଚୀ, ନିଃଶରରେ, ଅତିଥି, ପୂର୍ଣତମା, ଝିଅ 
ପାଇଁ ଝର୍କାଟିଏ, ନଷ୍ଟନାରୀ, ତୀର୍ଥଯାତ୍ରା, ମା'ର କାନ୍ଦଣା ଗୀତ, 
ନିଜକୁ ଖୋଜିଲା ବେଳେ, ଯୋଗିନୀ ଗୀତ, ଏବେ ମୁଁ ପ୍ରେମରେ, 
ଅଗ୍ନି କମଳିନୀ, ନିଃସଙ୍ଗ ଭଶ୍ଵବରୀ ଓ ଅନ୍ୟାନ୍ୟ କବିତା, ଅପର୍ଣ୍ଣା 
ମହାନି ମାନଙ୍କ ପାଇଁ କବିତା, ତାରାପ୍ରତି | ଅପର୍ଣ୍ଣା ମହାନ୍ତିଙ୍କ 
କାବ୍ୟଯତ୍ରା (ପ୍ରଥମ ସ୍ତବକ - ପ୍ରଥମ ଚାରୋଟି କବିତା ସଂକଳନ- 
ଅବ୍ୟକ୍ତ ଅତ୍ସୀୟତା, ଅସତୀ, ନିଃଶବଦରେ ଓ ଅତିଥି ଏକତ୍ର) 


କବିତା - ପୋଖରାଜ - କବି ଗୁଲଜାର୍‌ 

ଆଉ କେହି ନୁହେଁ - କବି: କୁଅଁର ନାରାୟଣ 

ମୋ ଭିତରର ସ୍ତ୍ରୀଲୋକ - କବି: ପବନ କିରଣ 

ଜୀବନୀ - ଝାନ୍ସୀର ରାଣୀ ଲକ୍ଷ୍ମୀବାତତ - ପ୍ରତିଭା ରାନାଡ଼େ 


ଓଡ଼ିଆ ଉପନ୍ୟାସରେ ନାରଚଚରିତ୍ର, 
ଅନ୍ତରଙ୍ଗ ଆଲୋଚନା, ନାରୀ ମନ 


ଅସ୍ପିତାର ପରଖରା (ଓଡ଼ିଆ ଲେଖିକାମାନଙ୍କର କବିତା, 
ମାଧବ ଦାସୀଙ୍କ ଠାରୁ ଏପର୍ଯ୍ୟନ୍ତ) 


Source: Author, Digitized by PPRACHIN, SOA 


coro a ପରଂପରାର 


"ଅଚ୍ୟଲ୍ତ ଅମ୍ବାତା" ଓଡ଼ିଆ ପାଠକମାନଙ୍କୁ ଏ ତୃଷ୍ଟିରୁ ବେଶ୍‌ ଚକିତ କରିଥଲା 
ପିତୃକୈନ୍ଦିକ ସମାଜନ୍ଯବସ୍ଥାରେ ନାରୀମାୀନକ୍ i ର i 


ଏଯାବତ୍‌ ପ୍ରକାଶିତ ଚା୍ଞର ୧ ୬ଚି କବିତାସଂକଳନରେ ସେ ଶରକୁ ଶାଣିଚ ଅସରେ 
ପରିଣତ କରିନି ଓ ସମାଜରେ ନାରୀ ନିମନେ ପ୍ରଚଳିତ ସମସ୍ତ ରଢ଼ିବାଦୀ ଧାରାକୁ 
ନିର୍ମମ ଆଘାତ କରିଛି ଜିନୁ ପ୍ରେମର କୋମଳ ମୁଗ୍ଧ ସମର୍ପଣ ପ୍ରତି କେବେ ମଧ୍ୟ 
ଅନାସ୍ପ ପ୍ରକଟ କରିନାହଁନି| 'ଅତିଥ୍‌', 'ଏବେ ମୁଁ ପ୍ରେମରେ' ପରି କବିଚାଗୁନ୍ଧ ପ୍ରେମ 
ନନୁୟରୂପଣରୁ ସୁର ଭାବରେ ଚିଡିଚ କରିଛି| 

ପୁରୁଷର ବିଳାସ କି୍ପୀ ବଂଶରକ୍ଷା ପାଇଁ ନାରୀକୁ ଯୌନଜ୍ରୀଡ଼ଜକ ଭାବରେ ବ୍ୟବହାର 
କରୁଥୁବା ବ୍ୟବସ୍କାକୁ ସେ ଯେଟିକି ବିରୋଧ କରନ୍ତି, ଯୁଗଯୁରା ଧରି ପୁରୁଷଚନ ବରା 
ଜବଳିତ ନାରୀର ଚେଚନାଗତ ଅଂଧପଣକୁ ମଧ୍ୟ ସେ ସେତିକି ପ୍ରତ୍ୟାଖ୍ୟାନ କରନି। 
ଚାଳକ କବିସତ୍ା ଯୌନମୁଲିକୁ ସେଚ୍ଚାଗ୍ରର ନୁହେଁ ବରଂ ଆଧ୍ଯାମ୍ଚିକ ଉତ୍ତରଣର 
ସୋପାନ ବୋଲି ବିବେଚନା ଜରେ। ତେଣୁ ତାଙ୍କ କବିତା ଉତ୍ତୟ ଦେହ ଓ 
ଦେହୋଭରରେ ବିଶ୍ଵାସ ରଖେ ତାଙ୍କ ଅନ୍ୟ ସଂକଳନ ଗୁଡ଼ିକ ପରି "ନିଆଁନଲ 
ମଝିରେ" ମଧ୍ଯ ପାଠକୀୟ ଆନ୍ୃଚି ପାଇବାର ଆଶୀ ରଗୁଛୁ।| 


